

المنطق نعم العون على ادراك العلوم كلها (شیخ اہل بیت)

تلخیص المنطق للمبتدئین

پس مندرجہ

پانچ اسقول و اسقول
حضرت مولانا
ظفر احمد صاحب

مدرس جامعہ جواہر القرآن سلیم خان صوابی

پانچ اسقول و اسقول
حضرت مولانا
حفیظ الرحمن صاحب

استاذ حدیث جامعہ دارالعلوم تعلیم الاسلام کالمپور رموتی انک

تصحیح و نظر ثانی

حضرت مولانا
محمد الیاس صاحب

استاذ جامعہ دارالعلوم تعلیم الاسلام کالمپور رموتی انک

حضرت مولانا
مفتی حبیب الرحمن صاحب

استاذ حدیث جامعہ دارالعلوم تعلیم الاسلام کالمپور رموتی انک

مرتب

حضرت مولانا
سمیع الحق صاحب

فاضل جامعہ دارالعلوم کراچی: مدرس جامعہ حسینیہ تعلیم القرآن مرزا انک

منطق کا آسان خلاصہ

تمام تقسیمات بطور حقیقت الرحمن
حضرت مولانا صاحب

بڑی کتابوں سے مختص
چند ضروری اصطلاحات

ابتدائی طلبہ کیلئے بڑے درجات
میں رہنمائی کا آسان راستہ

چالیس اسباق سے مرتب
پورے چلہ کا کورس

ہر سبق جمع ترمیم

وفاق المدارس کے امتحان
دینے والے طلبہ کیلئے قبول توفیق

معروف مصطلحات کی عربی تعریفات

المنطق نعم العون على ادراك العلوم كلها (شیخ علی بن ابی طالب)

تلخیص لمنطق المبیدین

پسند فرموده

جامع المعقول والمنقول

حضرت مولانا
ظفر احمد صاحب

مدرس جامعہ جواہر القرآن سلیم خان موہانی

جامع المعقول والمنقول

حضرت مولانا
حفیظ الرحمن صاحب

استاذ مدرسہ جامعہ دارالعلوم نعیمیہ الاسلامہ لاہور رموی انک

شیخ الفرائدی

حضرت مولانا
محمد الیاس صاحب

استاذ مدرسہ جامعہ دارالعلوم نعیمیہ الاسلامہ لاہور رموی انک

حضرت مولانا
مفتی حبیب الرحمن صاحب

استاذ مدرسہ جامعہ دارالعلوم نعیمیہ الاسلامہ لاہور رموی انک

مؤلف

حضرت
مولانا اسمیع الحق صاحب

فاضل جامعہ دارالعلوم کراچی: مدرس جامعہ حبیبیہ تعلیم القرآن مرزا انک

منطق کا آسان خلاصہ

تمام تقسیمات
کی وجہ سے
حضرت مولانا
حفیظ الرحمن صاحب

بڑی کتابوں سے مختص
چند ضروری اصطلاحات

ابتدائی طلبہ کیلئے بڑے درجات
میں رہنمائی کا آسان راستہ

چالیس اہاق سے مرتب
پورے چلہ کا کورس

ہر سبق میں تمرین

وفق المدارس کے امتحان
دینے والے طلبہ کیلئے معمول تحفہ

معروف مصطلحات کی عربی تعریفات

جملہ حقوق بحق مؤلف محفوظ ہیں

نام کتاب..... تلخیص المنطق للمبتدئين
 مؤلف..... حضرت مولانا سمیع الحق بسام صاحب
 تصحیح و نظر ثانی..... حضرت مولانا مفتی حبیب الرحمان صاحب و مولانا محمد الیاس صاحب حمیدی
 کمپوزنگ و کتاب ڈیزائننگ..... مولانا عمر خطاب صاحب
 تعداد..... 1100
 طبع اول..... جون 2016
 طبع دوم..... دسمبر 2016
 طبع سوم..... اپریل 2019
 ملنے کے پتے

جامعہ دارالعلوم تعلیم الاسلام کالمپور موسیٰ انک	جامعہ حسینیہ تعلیم القرآن مرزا انک
مکتبہ حمادیہ اشاعت القرآن حضرو انک	جامعہ جواہر القرآن سلیم خان صوابی
مکتبہ الحبیب ویرہ انک	مکتبہ عثمانیہ طوطی اڈہ ویرہ انک
اسلامی کتب خانہ صوابی	جامعہ دارالعلوم تعلیم القرآن تورڈھیر صوابی
مکتبہ امیر معاویہ ویرہ انک	دارالعلوم ویرہ انک
مکتبہ حسینیہ زولہاراں مسجد انک شہر	مدرسہ تبلیغ القرآن والسہ کھنڈہ صوابی
مکتبہ دارالتوحید والسہ قصہ خوانی محلہ جگی پشاور	مکتبہ علمیہ اکوڑہ خشک

رابطہ نمبر: مولانا سمیع الحق بسام صاحب 0333.6594791

انتساب

اس قافلہ حق کے نام جس نے چار دانگ عالم
میں حق کا بول بالا کیا اُسے دنیا

"علماء دیوبند"

کے نام سے جانتی ہے۔

اور اپنے والدین کے نام جن کی کاوشوں اور

دعاؤں سے بندہ کچھ لکھنے کے قابل ہوا۔

آئیلہ مضامین

صفحہ نمبر	عنوان	نمبر شمار
	انتساب	01
8	تقاریف	02
10	مقدمہ	03
15	تصورات! سبق نمبر 1 / تعریف علم میں اختلاف، وجہ اختلاف،	04
15	علم کی تعریفات سے مشہورہ	05
16	سبق نمبر 2 / اقسام علم، تصور اور تصدیق، بدیہی، نظری،	06
16	تصور اور تصدیق کی تعریف اور وجہ حصر	07
16	مجموعہ اٹھانے کے دو طریقے	08
17	بدیہی نظری کی تعریف اور وجہ حصر	09
18	سبق نمبر 3 / حکم کا بیان	10
18	تصدیق میں امام رازی اور حکماء کے درمیان اختلاف اور دونوں مذہبوں	11
-	کے درمیان فرق	-
19	سبق نمبر 4 / تصور اور تصدیق کی تمام اقسام کی وجہ حصر	12
20	سبق 5 / معرف اور حجت کی وجہ حصر، نظر و فکر کی تعریف	13
21	منطق کی تعریف، منطق کے تین نام بمع وجہ تسمیہ	14
22	منطق کی موضوع، عوارض ذاتیہ اور غریبہ، منطق کی غرض	15
23	موجد کا بیان، علم منطق کا تاریخی پس منظر	16
24	سبق نمبر 6 / دلالت اور وضع کی لغوی اور اصطلاحی تعریف	17
24	سبق نمبر 7 / اقسام دلالت بمع وجہ حصر، دوال اور بعہ کا بیان	18

19	سبق 8 / دلالت لفظیہ و ضعیفہ کی تقسیم بمع وجہ حصر اور بمع وجہ تسمیہ	27
20	سبق نمبر 9 / لازم کی قسمیں اور تمام قسموں کی وجہ حصر	28
21	سبق نمبر 10 / مفرد اور مرکب کا بیان، مفرد کی تقسیم اول، مفرد کی تقسیم ثانی	29
-	استقلال اور عدم استقلال کے اعتبار سے بمع وجہ حصر	-
22	فائدہ: فعل اور کلمہ میں نسبت	30
23	فائدہ: حرف اور اداة میں نسبت	31
24	سبق 11 / مفرد کی تقسیم ثالث باعتبار وحدت و تعدد معنی کے بمع وجہ حصر	31
25	سبق نمبر 12 / اقسام تفاوت بمع وجہ حصر، اشدیہ، ازیدیہ کی تعریف، اقسام	32
-	منقول	-
26	سبق نمبر 13 / مرکب کی تقسیم، تام، ناقص، خبریہ، انشائیہ، فعلیہ، اسمیہ، انشائیہ طلبی	34
-	وغیر طلبی بمع وجہ حصر	-
27	سبق نمبر 14 / کلی اور جزئی کی بحث، مفہوم کی تعریف اور مفہوم، مدلول، معنی	36
-	مقصود میں فرق اعتباری، کلی و جزئی تعریف بمع وجہ حصر	--
28	جزئی حقیقی اور جزئی اضافی کی تعریف اور اس کے درمیان نسبت	37
29	کلی کی باعتبار خارج کے تقسیم بمع وجہ حصر	37
30	سبق نمبر 15 / باعتبار مفہوم کے کلی کی تقسیم، کلی ذاتی اور عرضی کی تعریف بمع وجہ	38
-	حصر، کلیات خمسہ کی وجہ حصر، فائدہ تمام مشترک کی تعریف	--
31	سبق نمبر 16 / جنس اور نوع کی تعریف اور تقسیم بمع وجہ حصر، اجناس اور انواع	40
-	کی تعداد	--
32	سبق نمبر 17 / فصل کی تعریف و تقسیم بمع وجہ حصر، فصول کی تعداد، فصل مقوم و فصل	42
-	مقسم کی وجہ تسمیہ	--

27	سبق 8 / دلالت لفظیہ و ضعیفہ کی تقسیم بمع وجہ حصر اور بمع وجہ تسمیہ	19
28	سبق نمبر 9 / لازم کی قسمیں اور تمام قسموں کی وجہ حصر	20
29	سبق نمبر 10 / مفرد اور مرکب کا بیان، مفرد کی تقسیم اول، مفرد کی تقسیم ثانی	21
-	استقلال اور عدم استقلال کے اعتبار سے بمع وجہ حصر	-
30	فائدہ: فعل اور کلمہ میں نسبت	22
31	فائدہ: حرف اور اداة میں نسبت	23
31	سبق 11 / مفرد کی تقسیم ثالث باعتبار وحدت و تعدد معنی کے بمع وجہ حصر	24
32	سبق نمبر 12 / اقسام تفاوت بمع وجہ حصر، اشدیہ، ازیدیہ کی تعریف، اقسام	25
-	منقول	-
34	سبق نمبر 13 / مرکب کی تقسیم، تام، ناقص، خبریہ، انشائیہ، فعلیہ، اسمیہ، انشائیہ طلبی	26
-	و غیر طلبی بمع وجہ حصر	-
36	سبق نمبر 14 / کلی اور جزئی کی بحث، مفہوم کی تعریف اور مفہوم، مدلول، معنی	27
--	مقصود میں ذرق اعتباری، کلی و جزئی تعریف بمع وجہ حصر	-
37	جزئی حقیقی اور جزئی انسانی کی تعریف اور ان کے درمیان نسبت	28
37	کلی کی باعتبار خارج کے تقسیم بمع وجہ حصر	29
38	سبق نمبر 15 / باعتبار مفہوم کے کلی کی تقسیم، کلی ذاتی اور عرضی کی تعریف بمع وجہ	30
--	حصر، کلیات خمسہ کی وجہ حصر، فائدہ تمام مشترک کی تعریف	-
40	سبق نمبر 16 / جنس اور نوع کی تعریف اور تقسیم بمع وجہ حصر، اجناس اور انواع	31
--	کی تعداد	-
42	سبق نمبر 17 / فصل کی تعریف و تقسیم بمع وجہ حصر، فصول کی تعداد، فصل مقوم و فصل	32
--	مقسم کی وجہ تسمیہ	-

62	سبق نمبر 30 / علاقہ کا بیان، علاقہ کی تعریف اور تقسیم بمع وجہ حصر	48
63	سبق نمبر 31 / شرطیہ منفصلہ کی تعریف و تقسیم بمع وجہ حصر	49
64	سبق نمبر 32 / تناقض کا بیان، تعریف، شرائط	50
65	سبق نمبر 33 / عکس کا بیان، عکس کی تعریف و تقسیم، محصورات اربعہ کے عکس	51
66	عکس مستوی کے اثبات کے دلائل اور ان دلائل کا اجراء	52
69	عکس نقیض کا بیان، متقدمین اور متاخرین کے نزدیک عکس نقیض کی تعریف	53
70	سبق نمبر 34 / حجت کا بیان، قیاس کا بیان، قیاس مساوات کی تعریف، قیاس کی	54
...	قسیم	-
71	سبق نمبر 35 / قیاس اقترانی کا بیان اور اس کی چھ صورتیں، اقترانی حملی کی	55
...	وضاحت، مبادی قیاس، اشکال اربعہ کی وجہ حصر	-
74	سبق 36 / اشکال اربعہ کا بیان، اشکال اربعہ کی شروط و ضرورہ نقشوں سمیت	56
77	سبق نمبر 37 /	57
80	سبق نمبر 38 / قیاس استثنائی کا بیان، استثنائی اتصالی اور انفصالی کی صورتوں کی	58
...	وضاحت نقشوں میں	-
83	سبق نمبر 39 / استقراء اور تمثیل کا بیان، ارکان تمثیل، دلیل لی اور دلیل انی	59
85	سبق نمبر 40 / صناعت خمسہ کا بیان، صورت قیاس، مادہ قیاس کی تعریف،	60
87	قیاس برہانی کے اصول ستہ	61
89	حواس کا بیان، حواس ظاہرہ اور حواس باطنہ،	
92	مصادر و مراجع	

☆ رائے گرامی ☆

جامع المعقول والمعتقول استاذ العلماء عارف باللہ حضرت مولانا حفیظ الرحمن صاحب حفظانہ

استاذ حدیث جامعہ دار العلوم تعلیم الاسلام کراچی رموتی انک

بِسْمِ اللَّهِ الرَّحْمَنِ الرَّحِيمِ

الحمد لله والصلوة والسلام على رسوله اما بعد:

عزیز مولوی سمیع الحق صاحب کراچہ موسوم تلخیص المنطق نظر سے مختصراً گذرنا ترتیب اور افہام و تفہیم میں طلبہ کے لئے مناسب پایادہ ہے اللہ تعالیٰ ان کے لئے اور ان کے والدین اور جملہ اساتذہ کرام کے لئے ذریعہ نجات بنائے آمین

حفیظ الرحمن

☆ رائے گرامی ☆

جامع المعقول والمعتقول حضرت مولانا غفر احمد صاحب حفظانہ

مدرس مدرسہ جواہر القرآن سلیم خان موہانی

الحمد لله رب العلمین والصلوة والسلام على خير خلقه محمد وآله وصحبه
الجمعین: اما بعد!

علم کی اقویت علوم آریہ پہ مبنی ہے اور منجملہ علوم آریہ میں سے علم منطق بھی ہے، خاص طور پہ طرہ استدلال میں صحیح معاون ہے اس لئے اس کو فن استدلال بھی کہا جاتا ہے۔
میں تعریف اور مدح میں کچھ لکھنا نہیں چاہتا مگر اتنا ضرور کہوں گا کہ

من لحد یعرف المنطق فلا ثقة له فی العلوم کما قاله الغزالی رحمہ اللہ تعالیٰ

یہ بات مسلم من المصابہ ہے کہ علم منطق نہ سمجھنے والے کی علمی استعداد کمزور رہتی ہے اس لئے اہل علم کو چاہیے کہ اس فن پہ خوب توجہ دیں کیونکہ جو طلباء ابتدائی کتب صحیح یاد نہ کر سکیں تو ان کی بنیاد کمزور پڑ جاتی ہے پھر بعد میں بڑی کتابوں کو نہیں سمجھ سکتے اس فن منطق کو سمجھنے کے لئے علماء کی مختص کسی سے ڈھکی چھپی نہیں،

مگر میرے سامنے کوئی ایسا سلی بخش رسالہ نہیں تھا جس سے طلباء کھلنے اس فن میں استعداد اور مناسبت پیدا کرنا آسان ہوتی ہو، الحمد للہ آج میرے سامنے میرے قابل قدر بھائی محترم مولانا سمیع الحق صاحب نے ایک رسالہ پیش کیا جو ان کی اپنی تصنیف ہے میں نے جب مطالعہ کیا تو بہت خوشی ہوئی کہ رسالہ میں نہایت احسن انداز میں بلا تطویل و حصر مختصر و جہ حصر وں میں اس فن کی اصطلاحات کا تعارف مشالوں سمیت بیان کیا گیا ہے، قوی امید ہے کہ اگر اس انداز سے طلباء اس کو یاد کریں تو انشاء اللہ اس فن کو ہآسانی سمجھ سکیں گے، اللہ رب العزت مصنف کی محنت قبول فرمائے اور دارین میں نعم البدل عطاء فرمائے، واقعہ یہ رسالہ مجھے بہت ہی پسند آیا، اللہ قبول فرمائے۔

ظفر احمد باجوڑی

حالا مدرس مدرسہ جواہر القرآن سلیم خان صوابی

جمادی الاخریٰ 1437ھ / 17 مارچ 2016

☆ رائے گرامی ☆

جامع المعقول والمنقول حضرت مولانا عبد التار صاحب حفظہ اللہ

(مدرس جامعہ تعلیم القرآن ڈگر بونیر)

بندہ عبد التار بونیری نے مولانا سمیع الحق صاحب کا رسالہ "تلخیص المنطق" چند مواضع سے مطالعہ کیا، علماء اور طلباء کے لئے بہت مفید پایا، اللہ تعالیٰ اس کو شرف قبولیت سے نوازے اور مؤلف کے لیے ذریعہ نجات

بنائے۔ آمین

کاتب الحروف عبد التار بونیری

حالا نزیل جامعہ حینیہ تعلیم القرآن مرزاٹک

3 ربیع الثانی 1437ھ / بمطابق 01-04-2016

مقدمہ

نحمدہ ونصلی ونسلم علی رسولہ الکریم! اما بعد
 کچھ نہ کچھ لکھتے رہو وقت کے صفحات پر کہ نسل نو سے اک یہی تو رابلے رہ جائیں گے
 کسی بھی فن کے سمجھنے کے لئے اس کی مبادیات اور مصطلحات معروفہ ریڑھ کی ہڈی کی حیثیت
 رکھتی ہیں، جب تک مبادیات ذہن میں مستحضر نہ ہوں تو اس وقت تک اس فن پر عبور حاصل کرنا
 مشکل ہے، یہی وجہ ہے کہ فن منطق کو مبادیات کے مستحضر نہ کرنے کی وجہ سے مشکل فن سمجھا جاتا
 ہے، عرصہ دراز سے دلی تمنا تھی کہ مبتدیین کے لئے اس فن کی مناسبت سے مختصر مگر جامع
 اور مانع آسان سا کوئی ایسا رسالہ ہو جو منطق کے ایسے ضروری مسائل اور بنیادی اصطلاحات پر
 مشتمل ہو جو طلبہ کو اگلے درجات میں معاون ہونے کے ساتھ ساتھ اس فن سے مناسبت بھی پیدا
 کرے، کیونکہ فن منطق اگرچہ مقصود بالذات نہیں ہے بلکہ ایک آلہ ہے، تاہم علمی رسوخ اور تقویت
 کا اہم سبب ہے۔ نیز ہمارے علمی ذخیرے کی ہر نوع میں اسکی اصطلاحات کا استعمال و استحکام
 بکثرت ہوتا ہے اسی وجہ سے متعدد اکابر و اسلاف نے اسکے بقدر ضرورت حصول کو ضروری
 قرار دیا ہے۔ یہی وجہ ہے کہ شیخ بوعلی سینا نے اسکو خادم العلوم کہا، اور کہا ہے کہ: ”علم منطق جملہ
 علوم کے ادراک و تحصیل میں معین و مددگار ہے جو شخص اس کو نہیں جانتا وہی اس کو چھوڑتا ہے
 ، اور اس کی منفعت کا انکار کرتا ہے“

قاضی خٹاوند پانی پتی رحمہ اللہ اپنے وصیت نامے کے آخر میں رقم طراز ہیں:

”مگر منطق کہ خادمِ حممہ علوم است خواند آں البتہ مفید است“

اور حکیم الامتہ حضرت تھانوی رحمہ اللہ نے تو یہاں تک فرمایا:

”ہم تو جیسا بخاری کے مطالعے میں اجر سمجھتے ہیں، میرزا احمد، امور عامہ (کتب منطق) کے مطالعہ

میں ویرسای اجر سمجھتے ہیں مگر شرط یہ ہے کہ نیت صحیح ہو کیونکہ اس کا شغل بھی اللہ کے واسطے ہے“ اور حضرت شیخ الہند رحمہ اللہ فرماتے ہیں:

”اگر نیت بخیر ہو تو ہمارے نزدیک بخاری پڑھانے والا اور قطبی پڑھانے والے میں کوئی فرق نہیں۔“

اور وقت کے عظیم مجدد میرے بخاری شریف کے استاد شیخ الاسلام حضرت مولانا مفتی محمد تقی عثمانی صاحب حفظہ اللہ رقم طراز ہیں:

”اگر قدیم منطق اور فلسفہ کو بالکل دیس نکال دے دیا جائے تو اسلاف کی کتابوں سے غلط خواہ استفادے کی راہ مسدود ہو جاتی ہے جو ہمارا اگر انقدر علمی سرمایہ ہے اسکے علاوہ منطق و فلسفہ کی تعلیم سے ذہن و فکر کو جلا ملتی ہے اور ذہن مسائل کو مرتب طریقے سے سوچنے کا عادی بن جاتا ہے اور اس طرح یہ علوم تفسیر، حدیث، فقہ اور اصول فقہ کے مسائل کو سمجھنے میں معاون ہوتے ہیں۔“

مذکورہ رسالہ کی تالیف و ترتیب کے لئے جس نوع کی اہمیت درکار ہے، بندہ اپنے آپ کو اس سے تہی دست و تہی دامن سمجھتا ہے، لیکن اپنے بعض مخلص ساتھیوں کے انتہائی اصرار کی وجہ سے بندہ اصطلاحات و مسائل منطق کا آسان خلاصہ اور وجہ حصروں پر مشتمل ایک رسالہ پیش کرنے کی جسارت کر رہا ہے اس رسالہ میں جو کچھ ہے وہ میری ذاتی تصنیف نہیں ہے بلکہ میرے اساتذہ کے اقادات ہیں خصوصاً استاذ العلماء جامع المعقول والمنقول حضرت مولانا حفیظ الرحمن صاحب، حضرت مولانا عبد اللہ صاحب پند سلطانی، حضرت مولانا محبوب الرحمن صاحب، اور حضرت مولانا مفتی حبیب الرحمن صاحب حفظہم اللہ اساتذہ حدیث جامعہ دارالعلوم تعلیم الاسلام کالمیہ پور موسیٰ انک اور حضرت علامہ مفکر اسلام مولانا مفتی مجتبیٰ عامر صاحب اور حضرت علامہ

مولانا مفرح شاہ صاحب استاذ حدیث دارالقرآن پنج پیر اور حضرت مولانا ظفر احمد صاحب مدرس جامعہ جواہر القرآن سلیم خان صوابی، جو اب "تلخیص المنطق للمبتدئین" کے نام سے آپ کے ہاتھوں میں ہے،

ان ہی کے مقصد کی کہہ رہا ہوں زباں میری ہے بات ان کی

ان ہی کی محفل سجا رہا ہوں چراغ میرے ہیں رات ان کی

رسالہ کی مدح سرائی میں کچھ کہنا مناسب نہیں ہے کیونکہ: "مشک آں است کہ خود ہوید نہ آنکہ عطار گوید" تاہم اتنا عرض کرنے میں کوئی حرج نہیں کہ اگر طلبہ اس رسالہ کو سبقاً سبقاً یاد کر لیں اور پھر اساتذہ ان سے تمرینات حل کروادیں تو ان شاء اللہ منطق کی باقی کتابوں کی رہنمائی کے ساتھ ساتھ اس فن سے بھی مناسبت پیدا ہو جائے گی۔

اظہار تشکر

اس موقع پر اولاً میں اپنے اساتذہ کرام کا بے انتہائی ممنون ہوں جنہوں نے گونا گوں مصروفیات کے باوجود بندے پر شفقت فرمائی خصوصاً حضرت مولانا مفتی حبیب الرحمن صاحب استاذ حدیث جامعہ دارالعلوم تعلیم الاسلام، اور حضرت مولانا محمد الیاس صاحب استاذ درجات علیا جامعہ دارالعلوم تعلیم الاسلام کا جنہوں نے بنظر غائر نظر ثانی فرمائی اور اپنے عظیم استاذ حضرت مولانا عبد اللہ صاحب پنڈ سلطان استاذ حدیث جامعہ دارالعلوم تعلیم الاسلام کا جن کے مفید مشوروں اور رہنمائی سے بندہ قلم تھا منے کے قابل ہوا حقیقت تو یہ ہے کہ اگر ان حضرات کی رہنمائی نہ ملتی تو یہ کتاب منصفہ شہود پہ نہ آتی۔

ثانیاً اپنے محترم حضرت حافظ عبد الرشید صاحب مہتمم جامعہ حسینیہ تعلیم القرآن مرزا انک کا بھی یہ دل سے شکر گزار ہوں کہ جن کی پُر خلوص دعاؤں اور حوصلہ افزائی سے رسالہ پایہ تکمیل کو پہنچا۔

ثالثاً اپنے دیگر مخلص ساتھیوں کا جنہوں نے کسی بھی طرح رہنمائی فرمائی خصوصاً، مولانا مفتی کفایت اللہ صاحب، مولانا شہاب الدین صاحب صوابی، مولانا مفتی اکمل سعید صاحب ادینیوی، مولانا محمد ابرار صاحب ہری پوری، مولانا سید فیاض احمد شاہ صاحب جہانگیروی، مولانا ابرار الحق صاحب ہزاروی، مولانا توصیف احمد صاحب مانسہروی، مولانا حکیم حفیظ الاسلام صاحب شانگلوی، مولانا محمد حمزہ صاحب صوابی، مولانا اخلاق احمد صاحب، مولانا عبد المنان صاحب کوہاٹی، مولانا شاہ فہد صاحب، حافظ نظمیم اللہ صاحب باجوڑی، حافظ محمد اسماعیل شاہ صاحب۔

رابعاً اپنے عزیز مولانا مفتی عمر خطاب صاحب ناظم جامعہ حسینیہ تعلیم القرآن انک کا بہت ہی ممنون ہوں جنہوں نے رات دن ایک کر کے رسالہ کی کمپوزنگ اور تہذیب و تنقیح کی کلفت برداشت کی۔

استدعا

بتقاضائے بشریت اگر رسالہ میں کسی طرح کی غلطی رہ گئی ہو تو مصلح کرنے پر ممنون ہونے کے ساتھ ساتھ ان شاء اللہ اگلے ایڈیشن میں اس کی اصلاح کی جائے گی۔

رب لم یزل سے دعا ہے کہ یہ رسالہ مؤلف کے لئے، اس کے اساتذہ اور والدین کے لئے اور بھائی فضل حق اور امین الحق کے لئے اور پڑھنے پڑھانے والوں کے لئے باعث رحمت الہی اور راہِ نجات کا ذریعہ بنادے۔ آمین ثم آمین

طلباء سے عاجزانہ گزارش ہے کہ وہ بندہ کو اپنی مستجاب دعاؤں میں فراموش نہ فرمائیں اور میری دعا ہے کہ:

خدا عروج تمہیں اس قدر عطاء کرے کہ اس عروج کے بعد کوئی زوال نہ ہو
سمع الحق برام

جعلہ اللہ صارماً بین الباطل والحق

حالا مقیم جامعہ حینیہ تعلیم القرآن مرزا ٹک 25

رجب المرجب 1437ھ / 5 مئی 2016ء یوم الثلاثاء / 30:6 بعد الفجر

بِسْمِ اللَّهِ الرَّحْمَنِ الرَّحِيمِ

تصورات

﴿سبق نمبر: 1﴾

تعریف علم میں اختلاف، وجہ اختلاف

علم منطوق ایک خاص اور مقید علم ہے، مقید سے پہلے ضروری ہے کہ مطلق علم کی تعریف معلوم ہو لیکن مطلق علم کی تعریف سے پہلے حقیقت علم پر بحث ضروری ہے، تو حقیقت علم عبارت ہے "ما بہ الانکشاف" سے یعنی جس کے ذریعہ ذہن میں انکشاف اور اشیاء کے درمیان امتیاز حاصل ہو چونکہ اس انکشاف کے سبب میں اختلاف واقع ہوا ہے اس لئے مطلق علم کی تعریف میں بھی اختلاف ہو گیا ہے، چنانچہ امام رازی فرماتے ہیں کہ علم بدیہی ہے تعریف کا محتاج نہیں، متکلمین فرماتے ہیں کہ علم نظری ہے اور ہر نظری کی تعریف کرنا ضروری ہے لہذا علم کی بھی تعریف کرنا ضروری ہے۔.....

پھر متکلمین کے دو گروہ ہیں: پہلا گروہ کہتا ہے کہ علم کی تعریف ممکن الحصول ہے یعنی تعریف کا حاصل ہونا ممکن ہے۔ دوسرا گروہ کہتا ہے کہ ممتنع الحصول ہے۔
پھر قائلین ممکن الحصول میں بھی دو گروہ ہیں:

(1) متیسر التحدید کہ تعریف کرنا آسان ہے۔ (2) متعسر التحدید کہ تعریف کرنا مشکل ہے۔ پھر جو کہتے ہیں متعسر التحدید ہے انہوں نے علم کی چودہ تعریفیں کی ہیں۔ جن میں سے چھ تعریفیں مشہور ہیں اور باقی غیر مشہور ہیں:

1. حصول صورة الشیء فی العقل. 2. الصورة الحاصلة من الشیء عند العقل.

3. الحاضر عند المدرس. 4. قبول النفس لتلك الصورة. 5. الاضافة الحاصلة

بین العالم والمعلوم. 6. الحالة الادراکیة. (1)

سوالات

- 1- علم کی حقیقت میں اختلاف کیوں ہے؟ 2- علم کی تعریف بدیہی ہے یا نظری؟
- 3- علم کی تعریفات سہ عربی میں سنائیں؟ 4- ان تعریفات کے قائل کون لوگ ہیں؟

﴿ سبق نمبر: 2 ﴾

اقسام علم

تقسیم اول:

علم کی دو قسمیں ہیں: 1: تصور 2: تصدیق

التصور: هو الادراك الخالی عن الحكم.

التصديق: هو الاذعان على النسبة.

وجہ حصر 1: محکوم بہ محکوم علیہ کے درمیان نسبت کا اذعان ہو گا یا نہیں، اگر ہو تو تصدیق ورنہ تصور.

وجہ حصر 2: ذہن کے اندر جو چیز آئے مع الحکم ہو گا یا بدون الحکم، اگر مع الحکم ہو تو تصدیق اور اگر بدون الحکم ہو تو تصور۔ مثال تصور کی جیسے: محمد ﷺ

مثال تصدیق کی جیسے: محمد ﷺ، اللہ کے رسول ہیں۔

نوٹ: مجموعہ کے اٹھانے کے دو طریقے ہیں: 1- پورا مجموعہ اٹھا دیا جائے، 2- ایک فرد اٹھا دیا جائے۔

تو یہاں تصدیق دو چیزوں کا مجموعہ ہے، اب نسبت اور یقین دونوں نہ ہوں تو بھی تصدیق نہ ہو

(1) - غلامہ سب تعریفات کا ایک ہی ہے اس کی مزید تشریح مرقات میں آئیگی۔

گی، جیسے: زید، عمر، بکر، یا نسبت ہو لیکن اسکا یقین اور اذعان نہ ہو تو پھر بھی تصدیق نہ ہوگی جیسے:
وہم، شک وغیرہ۔

تصور اور تصدیق کی دو قسمیں ہیں: 1. بدیہی 2. نظری

البدیہی: ما لا یكون علمه وادراکمه محتاجا الی فکر و ترتیب امور معلومیة. (2)

النظری: ما یتحتاج علمه وادراکمه الی فکر و ترتیب امور معلومیة.

تصور نظری اور تصور بدیہی کی وجہ حصر: تصور بدون التعریف ہوگا یا مع التعریف، اگر مع التعریف ہو تو تصور نظری (2) جیسے: جن، فرشتہ (3) وغیرہ، اگر بدون التعریف ہو تو تصور بدیہی جیسے: پانی، آگ، گرمی، سردی وغیرہ۔

تصدیق نظری اور تصدیق بدیہی کی وجہ حصر: تصدیق محتاج الی الدلیل ہوگی یا نہیں، اگر ہو تو تصدیق نظری جیسے: العالم متغیر وکل متغیر حادث فالعالم حادث، اگر نہ ہو تو تصدیق بدیہی جیسے: دو چار کا آدھا ہے..... کل جزئی سے بڑا ہے..... عطر میں خوشبو ہے۔ نظری کو کسی اور بدیہی کو ضروری بھی کہتے ہیں۔

تقسیم ثانی:

علم کی ایک اور اعتبار سے دو قسمیں ہیں: حضوری، حصولی پھر ہر ایک کی دو قسمیں ہیں:

1۔ قدیم 2۔ حادث، اس طرح کل چار قسمیں بن گئیں:

1۔ حضوری قدیم 2۔ حضوری حادث 3۔ حصول قدیم 4۔ حصول حادث

(2) نوٹ: چونکہ ہر چیز کے دو وجود ہوتے ہیں: 1۔ وجود ذہنی، 2۔ وجود خارجی، وجود ذہنی تعریف سے جبکہ وجود خارجی تقسیم سے حاصل ہوتا ہے اس لئے علم کی تعریف کے بعد علم کی تقسیم کرتے ہیں۔

(3) فرشتہ کی تعریف: ہو جسم نورانی بتشکل یا شکل مختلفہ لا یدکر ولا یؤنث

جن کی تعریف: ہو جسم ہاری بتشکل یا شکل مختلفہ یدکر ولا یؤنث

وجہ حصر: عالم کے پاس معلوم کی ذات ہوگی یا معلوم کی صورت اگر معلوم کی ذات ہو تو پھر دیکھیں گے مہبوق بالعدم ہے یا نہیں، اگر نہیں تو حضوری قدیم جیسے: اللہ تعالیٰ کا علم اپنی ذات پر، اور اگر ہے تو حضوری حادث جیسے: انسان کا علم اپنی ذات پر اور اگر عالم کے پاس معلوم کی صورت ہو تو پھر دیکھیں گے مہبوق بالعدم ہے یا نہیں، اگر نہیں تو حصولی قدیم جیسے: منطلقہ کے نزدیک عقول عشرہ کا علم تمام کائنات پر اور اگر ہے تو حصولی حادث جیسے: زید کا علم عمر پر۔

﴿سبق نمبر: 3﴾

حکم کا بیان

حکم: نسبتہ امر الی امر آخر ایجاباً او سلباً۔

حکم تین طرح کا ہے:

1. حکم ایک امر کا دوسرے امر کی طرف خواہ ایجاباً ہو یا سلباً۔
 2. حکم ایک امر کا دوسرے امر کی طرف خواہ ایقاعاً ہو یا انتزاعاً۔
 3. حکم ایک امر کا دوسرے امر کی طرف خواہ نسبت کے وقوع کے ساتھ ہو یا لا وقوع کے ساتھ۔
- تصدیق میں امام رازی اور حکماء کا اختلاف: امام رازی فرماتے ہیں تصدیق مسرکب ہے، حکماء فرماتے ہیں تصدیق بسیط ہے۔ ان دونوں مذہبوں کے درمیان تین فرق ہیں:
1. تصورات ثلاثہ حکماء کے نزدیک تصدیق کیلئے شرط ہیں اور قاعدہ یہ ہے کہ شرط "شیء خارج الشیء" ہوتی ہے اور امام رازی کے نزدیک شرط ہیں اور قاعدہ یہ ہے کہ شرط "الشیء داخل الشیء" ہوتی ہے۔
 2. حکماء کے نزدیک حکم عین تصدیق ہے جبکہ امام رازی کے نزدیک حکم جزء تصدیق ہے۔

3. امام رازی کے نزدیک تصدیق مرکب اور حکماء کے نزدیک بسیط ہے۔

سوالات

۱۔ علم کی اقسام بمع وجہ حصر ذکر کریں؟ ۲۔ تصور اور تصدیق کی اقسام بمع وجہ حصر بیان کریں۔ ۳۔ مجموعہ کے اٹھانے کے کتنے طریقے ہیں؟ ۴۔ حکم کے کتنے معانی ہیں نیز حکم کی تعریف عربی میں کریں؟ ۵۔ تصدیق میں حکماء اور امام رازی کا اختلاف فرق سمیت بیان کریں؟

۶۔ مسئلہ ذیل میں تصور، تصدیق، بدیہی، نظری متعین کریں؟
جنت کے خزانے..... پل صراط..... پانی..... جن..... یہ مدرسہ ہے..... چار، آٹھ کا آدھا ہے۔ آفتاب روشن ہے۔

﴿سبق نمبر: 4﴾

تصور اور تصدیق کی تمام اقسام کی وجہ حصر

علم تصور کی اکیس 21 / قسمیں ہیں اور علم تصدیق کی سات قسمیں ہیں، اس طرح تصور اور تصدیق کی کل اٹھائیس 28 / قسمیں بنتی ہیں:

وجہ حصر: تصور ذہنی امر واحد کا ہو گا یا امور متعددہ کا، اگر امر واحد کا ہو تو تصور کی پہلی قسم، اگر امور متعددہ کا ہو تو دو حال سے خالی نہیں: مع النسبت ہو گا یا بدون النسبت، اگر بدون النسبت ہو تو تصور کی دوسری قسم اور اگر مع النسبت ہو تو پھر نسبت تامہ ہوگی یا ناقصہ، اگر نسبت ناقصہ ہو تو مرکب ناقص کی پانچ قسمیں (یہ کل سات قسمیں ہو گئیں) اور اگر نسبت تامہ ہو تو پھر دو حال سے خالی نہیں: خبریہ ہوگی یا انشائیہ، اگر انشائیہ ہو تو جملہ انشائیہ کی دس قسمیں (یہ کل سترہ قسمیں ہو گئیں) اور اگر خبریہ ہو تو پھر دو حال سے خالی نہیں: مع الحکایت ہوگی یا بدون الحکایت، اگر بدون الحکایت

ہو تو تصور کی اٹھارویں قسم تخیل، اگر مع الحکایت ہو تو پھر دو حال سے خالی نہیں: مع الانکار ہوگی یا بدون الانکار، اگر مع الانکار ہو تو تصور کی انیسویں قسم تکذیب، اگر بدون الانکار ہو تو پھر دو حال سے خالی نہیں: جانب مخالف کا احتمال ہوگا یا نہیں، اگر ہو تو زیادہ ہوگا یا برابر یا کم، اگر زیادہ ہو تو تصور کی بیسویں قسم وہم، اگر برابر ہو تو تصور کی اکیسویں قسم شک (4) اور اگر کم ہو تو بائیسویں قسم ظن بمعنی یقین (اور یہ تصدیق کی پہلی قسم ہے) اور اگر جانب مخالف کا احتمال نہ ہو تو پھر دو حال سے خالی نہیں: خبر واقع کے مطابق ہوگی یا نہیں، اگر نہ ہو تو پھر دو حال سے خالی نہیں: تشکیک مشکک سے زائل ہوگی یا نہیں، اگر ہو تو تیسری قسم تقلید مصیبی اور اگر زائل نہ ہو تو چوبیسویں قسم جہل مرکب اور اگر خبر واقع کے مطابق ہو تو پھر دو حال سے خالی نہیں: تشکیک مشکک سے زائل ہوگی یا نہیں، اگر ہو تو یہ پچیسویں قسم تقلید مخطی اور اگر زائل نہ ہو تو یقین۔ پھر یقین کی تین قسمیں ہیں: ۱۔ عین الیقین، ۲۔ حق الیقین، ۳۔ علم الیقین، اگر یقین مشاہدے کے ساتھ ہو تو چھبیسویں قسم عین الیقین، اگر کسی خبر کے ذریعے ہو تو ستائیسویں قسم علم الیقین، اگر کسی تجربہ کے ذریعے ہو تو یہ اٹھائیسویں قسم حق الیقین۔

﴿سبق نمبر: 5﴾

معرف و حجة

وجہ حصر: دو معلوم تصوروں کو ملایا جائیگا یا معلوم تصدیقوں کو، اگر دو معلوم تصوروں کو ملا کر ایک نامعلوم تصور کو معلوم کیا جائے تو معرف و قول شارح، ورنہ دلیل و حجة ہے۔

نظر و فکر کی تعریف اور احتیاج الی المنطق کا بیان

ترتیب امور معلومہ تالیفی الی امور غیر معلومہ۔ یعنی امور معلومہ کو ترتیب دینا تاکہ ایک امر

ہو تو تصور کی اٹھارویں قسم تخیل، اگر مع الحکایت ہو تو پھر دو حال سے خالی نہیں: مع الانکار ہوگی یا بدون الانکار، اگر مع الانکار ہو تو تصور کی انیسویں قسم تکذیب، اگر بدون الانکار ہو تو پھر دو حال سے خالی نہیں: جانب مخالف کا احتمال ہوگا یا نہیں، اگر ہو تو زیادہ ہوگا یا برابر یا کم، اگر زیادہ ہو تو تصور کی بیسویں قسم وہم، اگر برابر ہو تو تصور کی اکیسویں قسم شک (4) اور اگر کم ہو تو بائیسویں قسم ظن بمعنی یقین (اور یہ تصدیق کی پہلی قسم ہے) اور اگر جانب مخالف کا احتمال نہ ہو تو پھر دو حال سے خالی نہیں: خبر واقع کے مطابق ہوگی یا نہیں، اگر نہ ہو تو پھر دو حال سے خالی نہیں: تشکیک مشکک سے زائل ہوگی یا نہیں، اگر ہو تو تیسویں قسم تقلید مصیبی اور اگر زائل نہ ہو تو چوبیسویں قسم جہل مرکب اور اگر خبر واقع کے مطابق ہو تو پھر دو حال سے خالی نہیں: تشکیک مشکک سے زائل ہوگی یا نہیں، اگر ہو تو یہ پچیسویں قسم تقلید مخطی اور اگر زائل نہ ہو تو یقین۔ پھر یقین کی تین قسمیں ہیں: ۱۔ عین الیقین، ۲۔ حق الیقین، ۳۔ علم الیقین، اگر یقین مشاہدے کے ساتھ ہو تو چھبیسویں قسم عین الیقین، اگر کسی خبر کے ذریعے ہو تو ستائیسویں قسم علم الیقین، اگر کسی تجربہ کے ذریعے ہو تو یہ اٹھائیسویں قسم حق الیقین۔

﴿بقیہ نمبر: 5﴾

معرف وجہ

وجہ حصر: دو معلوم تصوروں کو ملایا جائیگا یا معلوم تصدیقوں کو، اگر دو معلوم تصوروں کو

مجہول حاصل ہو جائے جیسے: حیوان اور ناطق امور معلومہ کو ملایا تو اس سے ہمیں ایک امر مجہول حیوان ناطق حاصل ہو گیا۔ اب اس ترتیب میں غلطی بھی واقع ہو سکتی ہے تو غلطی سے بچنے کے لئے ایک آلہ درکار ہے اور وہ آلہ منطق ہے۔

منطق کی تعریف: ہی الہ (5) قانونیہ تعصم مراعاتھا الذھن عن الخطاء فی الفکر۔ ترجمہ: علم منطق وہ علم ہے جس کی رعایت رکھنا انسان کو خطاء فی الفکر سے بچاتا ہے۔

علم منطق کے تین نام ہیں: 1. علم میزان 2. علم برہان 3. علم منطق (وجوہ تسمیہ)

میزان کا معنی ہے "ترازو" اور اس علم منطق کے ذریعے بھی فکر صحیح اور فکر سقیم کو تولا جاتا ہے۔

برہان کا معنی ہے "دلیل" اور یہ علم بھی دلیل سے بحث کرتا ہے۔

منطق میں تین قول ہیں: نمبر 1۔ اسم ظرف: منطق بروزن مفعول،

نمبر 2۔ مصدر میمی: منطق بروزن مفعول اس صورت میں منطق، نطق سے ہے اور نطق کا معنی ہوتا

ہے بولنا، پھر نطق کی دو قسمیں ہیں:

1۔ نطق ظاہری: ظاہری گفتگو

2۔ نطق باطنی: افکار صحیحہ کی بنیاد پر صحیح گفتگو پر قادر ہونا، تو چونکہ یہ علم انسان کے نطق ظاہری

اور نطق باطنی یعنی ادراک المعقولات کے لئے سبب مقوی ہوتا ہے اس لئے اس کو علم منطق کہتے ہیں۔

نمبر 3۔ یہ اسم آلہ کا صیغہ ہے (6)، جیسا کہ منطق کی تعریف "آلہ قانونیہ" سے پتہ چلتا ہے لیکن اس

(5) آلہ کی تعریف: ہی الواسطۃ بین الفاعل ومنفعله فی وصول اثرہ الیہ۔ یعنی فاعل کے اثر کو منفعول تک پہنچانے والے ذریعے کو آلہ کہتے ہیں۔

(6) یہ تیسرا قول بعض حضرات نے کیا ہے ورنہ مشہور اول دو قول ہیں۔

صورت میں منطق کے میم کے نیچے کسر ہوگا۔

قانون

یہ سریانی زبان کا لفظ ہے، لغت میں مسطر الكتاب کو کہتے ہیں اور اصطلاح میں ”قضیۃ کلیۃ“
 یَعْرِفُ مِنْهَا أَحْکَامَ جُزْئِیَّاتِ مَوْضُوعِهَا“ یعنی وہ قاعدہ کلیہ ہوتا ہے جس سے کسی موضوع کی
 جزئیات کے احکام پہچانے جاتے ہیں۔

نفس موضوع کی تعریف: نفس موضوع کل علم ما یبحث فیہ عن عوارضہ الذاتیۃ۔
 یعنی ہر علم کا موضوع وہ چیز ہے جس میں اس کے عوارض ذاتیہ سے بحث کی جاتی ہے، تو منطق
 کا موضوع متاخرین کے نزدیک المعلومات التصوریۃ والتصدیقیۃ من حیث انہا توصل الی
 المجهولات التصوریۃ والتصدیقیۃ ہیں، اور متقدمین کے نزدیک المعقولات الثانیۃ ہیں۔

عوارض ذاتیہ اور غریبہ کا بیان

وجہ حصر: جب ایک چیز دوسرے کو عارض ہو تو دیکھیں گے بالذات عارض ہوگی یا بالواسطہ
 اگر بالذات عارض ہو تو قسم اول جیسے: تعجب انسان کو عارض ہے، اگر بالواسطہ عارض ہو تو دیکھیں
 گے، وہ واسطہ معروض کا جزء ہوگا یا اس سے خارج ہوگا اگر جزء ہو تو قسم ثانی جیسے: حرکت عارض
 ہے انسان کو بواسطہ حیوان کے اور حیوان جزء ہے انسان کا۔ اگر خارج ہو تو پھر دیکھیں گے وہ
 واسطہ معروض کے مساوی ہوگا یا مبائن ہوگا یا اعم ہوگا یا اخص، اگر مساوی ہو تو قسم ثالث
 جیسے: ضحک عارض ہے انسان کو بواسطہ تعجب کے جو مساوی ہے انسان کے، (یہ تینوں عوارض
 ذاتیہ کہلاتے ہیں) اگر مبائن ہو تو قسم رابع جیسے: حرارت عارض ہے پانی کو بواسطہ آگ
 کے جو مبائن ہے پانی کے، اگر اعم ہو تو قسم خامس ہے جیسے: حرکت عارض ہے ناطق کو بواسطہ
 حیوان کے جو اعم ہے ناطق سے، اگر اخص ہو تو قسم سادس ہے جیسے: ناطق عارض ہے حیوان

کو بواسطہ انسان کے جو اخص ہے حیوان سے۔ (یہ تینوں قسمیں عوارض غریبہ کہلاتے ہیں) غرض: صیانۃ الذہن (7) عن الخطاء فی الفکر۔

ویا کہ: عصمة الذہن عن الخطاء فی الفکر والتحصیل۔

موجد کا بیان اور علم منطق کا تاریخی پس منظر

منطق ایک فطری علم ہے، کسی مقصد پر دلیل پیش کرنا اور قیاس کر کے نتیجہ نکالنا فکری ذہنی کو غلطی سے بچانا یہ انسان کی فطرت میں داخل ہے، تاہم اس علم کا باضابطہ اظہار سب سے پہلے حضرت ادریس علیہ السلام سے بطور معجزہ ہوا۔ پھر اسکو یونانیوں نے اپنایا اور یونان کے ایک حکیم ارسطاطالیس (جسکو ارسطو کہتے ہیں) نے مدون کیا اس لیے ان کو ”معلم اول“ کہتے ہیں، ارسطو سے لے کر شیخ ابونصر فارابی تک منطق کا سلسلہ یونانی زبان میں ہی رہا، پھر عباسی خلیفہ مامون الرشید نے سب سے پہلے منطق کی کتب کا ذخیرہ منگوا یا تو فارابی نے وسیع پیمانے پر اس علم کو کچھ قواعد و ضوابط کے اضافے کے ساتھ عربی میں منتقل کیا، اسلئے انکو ”معلم ثانی“ کہتے ہیں، فارابی کے بعد شیخ بوعلی سینا (جو شیخ الرئیس کے لقب سے مشہور ہیں) نے اس فن کو نہایت ہی منظم شکل میں ترتیب دیا اور مجتہدانہ طور پر اسکے مسائل کی خوب اچھی طرح وضاحت کی، اس لیے ان کو ”معلم ثالث“ کہتے ہیں۔

سوالات

- ۱۔ نظرو فکر کی تعریف عربی میں کریں؟ ۲۔ منطق کے نام بمع وجہ تسمیہ ذکر کریں؟
- ۳۔ منطق کی تعریف، موضوع، غرض عربی میں بیان کریں نیز آکہ اور ذہن کی تعریف عربی میں

(7) ذہن کی تعریف: قوۃ معدۃ لا کساب تصورات و تصدیقات۔ یعنی ایسی قوت جس کو اللہ تعالیٰ نے تصورات اور تصدیقات معلوم کرنے کے لئے تیار کیا ہے۔

کریں؟ ۴۔ عوارض ذاتیہ اور غریبہ کی وجہ حصر بیان کریں؟

۵۔ منطق کا موجد اور تاریخی پس منظر بیان کریں؟

﴿سبق نمبر: 6﴾

دلالت اور وضع کا بیان

دلالت لغت میں ”راہ نمودن“ راستہ دکھانے کو کہتے ہیں۔ اور اصطلاح میں ”کون الشیء بحیث یلزم من العلم به العلم بشیء اخر“ یعنی کسی چیز کا خود بخود یا قدرتی طور پر یا کسی کے کرنے سے اس طرح ہونا کہ اس پر علم آنے سے دوسری چیز کا علم ہو جائے۔ جس چیز سے علم ہوا اس کو ”دال“ اور جس چیز کا علم ہو اس کو ”مدلول“ اور ان دونوں کے درمیان نسبت کو ”دلالت“ کہتے ہیں، جیسے: دھواں دیکھنے سے ہمیں آگ کا علم ہوا تو دھواں ”دال“ آگ ”مدلول“ اور دھوئیں کا اس طور پر ہونا کہ اس سے آگ کا علم ہو جائے ”دلالت“ کہلاتا ہے۔

وضع لغت میں ”نہادن“ رکھنے کو کہتے ہیں۔ اور اصطلاح میں ”تخصیص الشیء بالشیء بحیث می اطلقوا احس الشیء الاول فہم منه الشیء الثانی“ یعنی ایک شے کو دوسری کے ساتھ اس طرح خاص کرنا کہ جب وہ بولی جائے یا معلوم ہو جائے تو دوسری چیز بھی اس سے سمجھ میں آجائے، اول کو ”موضوع“ دوسری کو ”موضوع لہ“ اور دونوں کے درمیان نسبت کو ”وضع“ کہتے ہیں، جیسے: لفظ چاقو مجموعہ دستہ اور پھل کیلئے وضع کیا گیا ہے، تو چاقو ”موضوع“ پھل اور دستہ ”موضوع لہ“ اور یہ خاص اور مقرر کرنا ”وضع“ ہے۔

﴿سبق نمبر: 7﴾

اقسام دلالة

ابتداءً دلالت کی دو قسمیں ہیں: 1. لفظیہ 2. غیر لفظیہ

وجہ حصر: دال لفظ ہو گا یا نہیں، اگر ہو تو دلالت لفظیہ ورنہ دلالت غیر لفظیہ۔

پھر ان میں سے ہر ایک کی تین قسمیں ہیں: 1. وضعیہ 2. طبعیہ 3. عقلیہ
تو اس طرح کل چھ قسمیں بن گئیں:

1۔ دلالت لفظیہ وضعیہ، 2۔ دلالت لفظیہ طبعیہ، 3۔ دلالت لفظیہ عقلیہ،

4۔ دلالت غیر لفظیہ وضعیہ، 5۔ دلالت غیر لفظیہ طبعیہ، 6۔ دلالت غیر لفظیہ عقلیہ

وجہ حصر: دال لفظ ہو گا یا نہیں، اگر ہو تو پھر دیکھیں گے دلالت باعتبار وضع واضح کے ہوگی یا

باعتبار عقل یا باعتبار طبیعت کے، اگر باعتبار وضع واضح کے ہو تو دلالت لفظیہ وضعیہ، جیسے: زید کی

دلالت ذات زید پر اور اگر باعتبار عقل کے ہو تو دلالت لفظیہ عقلیہ، جیسے: دلالت لفظ دیز بولنے

والے کے وجود پر اور اگر باعتبار طبیعت کے ہو تو دلالت لفظیہ طبعیہ، جیسے: اُحاح کی دلالت

سینے کے خراب ہونے پر، آہ آہ کی دلالت کسی رنج اور صدمہ پر، اور اگر دال لفظ نہ ہو تو پھر دیکھیں

گے دلالت باعتبار وضع واضح کے ہوگی یا باعتبار عقل یا باعتبار طبیعت کے، اگر اول ہو تو دلالت غیر

لفظیہ وضعیہ، جیسے: دوال اربعہ یعنی عقود، خطوط، نصب، اشارات کی دلالت اپنے مدلولات

پر اور اگر ثانی ہو تو دلالت غیر لفظیہ عقلیہ، جیسے: دھوئیں کی دلالت آگ پر اور اگر ثالث ہو تو

دلالت غیر لفظیہ طبعیہ، جیسے: گھوڑے کے ہنہانے کی دلالت گھاس مانگنے پر۔

فائدہ: دلالت لفظیہ طبعیہ کی تعریف: مدلول ماضی ہو طبیعت کو اور طبیعت آگے سے دال پیدا

کرے۔

دوال اربعہ کا بیان

دوال اربعہ یہ ہیں: خطوط، عقود، نصب، اشارات

1۔ خطوط جیسے: یہ خط مساوی پر دلالت کرتا ہے اسی طرح حساب میں جمع تفسیریت کے خط یعنی (+، -) اسی طرح اعداد (1، 2، 3) الخ

2۔ عقود: یہ عقد کی جمع ہے بمعنی گرہ لگانا، یعنی انگلیوں سے اعداد بتانا کہ یہ چیز اتنے کی ہے (انگلیوں کے نام انگوٹھا۔ ابہام، شہادت کی انگلی سبابہ، درمیانی انگلی وسطی، بعد والی انگلی بنصر اور چھوٹی والی انگلی مختصر کہلاتی ہے مثلاً سبابہ کو ابہام کی جڑ میں لگایا جائے تو 90 مراد ہوتے ہیں)

3۔ نصب: مسجد کا مینارہ مسجد کے وجود پر دلالت کرتا ہے، سرخ لائٹ گاڑی کی کھڑے ہونے پر۔

4۔ اشارات: ہاتھ کی انگلیوں کو اپنی طرف موڑ کر ملانا، ہاں یا نہیں کرنے پر گردن بلانا۔

سوالات

1۔ دلالت اور وضع کی لغوی اور اصطلاحی تعریف عربی میں بیان کریں؟

2۔ دال، مدلول، وضع، موضوع لہ کسے کہتے ہیں؟

3۔ دلالت کی اقسام بمع وجہ حصر ذکر کریں؟

4۔ دوال اربعہ کی تعریف کریں؟

5۔ امثلہ ذیل میں دلالت کی قسم متعین کریں نیز دال اور مدلول بھی واضح کریں۔

(خالد، ذات) (دھواں، آگ) (محمد ﷺ، نبی آخر الزمان) (نماز، ارکان مخصوصہ)

(دھوپ، آفتاب) (سر ملانا، اقرار یا انکار) (سرخ جھنڈی، ریل کا ٹھہرانا) (درخت، شاخیں)

(نابینا، آنکھ) (آہ آہ، کھانسی) (چاقو، دستہ)۔

﴿سبق نمبر: 8﴾

دلالت لفظیہ وضعیہ کی تقسیم

فائدہ: چونکہ افادہ اور استفادہ مکمل طور پر دلالت لفظیہ وضعیہ سے حاصل ہوتا ہے، اس لئے منطقہ مستقلاً اسی سے بحث کرتے ہیں۔

دلالت لفظیہ وضعیہ کی تین قسمیں ہیں: 1. مطابقی۔ 2. تضمنی۔ 3. التزامی۔

وجہ حصر: لفظ اپنے موضوع لہ کے کل پر دلالت کرے گا یا جزء پر یا خارج لازم پر، اگر کل پر دلالت کرے تو مطابقی، جیسے: انسان کی دلالت حیوان ناطق پر، جزء پر کرے تو تضمنی، جیسے: انسان کی دلالت صرف حیوان پر یا صرف ناطق پر، خارج لازم پر کرے تو التزامی، جیسے: انسان کی دلالت قابلیت علم پر یا صفت کتابت پر۔

وجوہ تسمیہ

مطابقی: مطابقت سے ہے بمعنی موافقت یہ ”طابق النعل بالنعل اذا تساویا“ سے ماخوذ ہے، یہ عرب اس وقت بولتے ہیں جب ایک جوتا دوسرے جوتے کے مطابق ہو جائے، چونکہ یہاں بھی لفظ اپنے موضوع لہ کے مطابق ہے تو اس لئے اس کو ”مطابقی“ کہتے ہیں۔

تضمنی: تضمن سے ہے بمعنی ”در بغل گرفتن“ چونکہ اس میں بھی جزء معنی تمام موضوع لہ کے بغل اور ضمن میں ہوتا ہے، اس لئے اس کو ”تضمنی“ کہتے ہیں۔

التزامی: التزام سے ہے بمعنی لا ینفک ہونے کے یہاں بھی خارجی معنی لفظ کے معنی موضوع لہ کو لازم ہے، اس لئے اس کو ”التزامی“ کہتے ہیں۔

سوالات

- ۱۔ افادہ استفادہ کا مدار کس دلالت پر ہے ۲۔ دلالت لفظیہ وضعیہ کی اقسام بمع وجہ حصر بیان کریں؟
- ۳۔ مطابقی، تضمینی، التزامی کی وجہ تسمیہ ذکر کریں۔
- ۴۔ امثلہ ذیل میں دلالت کی قسم متعین کریں؟
- (فرس، حیوان صاھل) (انسان، ہنسنے والا یا رونے والا) (کتاب قدوری، کتاب الزکوٰۃ) (لنگڑا، ٹانگ)۔

﴿سبق نمبر ۹﴾

لازم کی قسمیں

لازم اور ملزوم کی درمیانی نسبت کو لزوم کہتے ہیں تو لازم کی باعتبار لزوم کے تین قسمیں ہیں:

1. لازم ماہیت 2. لازم وجود خارجی 3. لازم وجود ذہنی
- وجہ حصر: ایک شے اپنے ملزوم کو خارج میں لازم ہوگی یا ذہن میں یا قطع نظر دونوں کی خصوصیت کے، اگر خارج میں لازم ہو تو لازم وجود خارجی، جیسے: آگ کا جلانا، اگر ذہن میں لازم ہو تو لازم وجود ذہنی، جیسے: انسان کا کلی ہونا اور اگر قطع نظر دونوں کی خاصیت کے ہو تو لازم ماہیت، جیسے: چار کا جفت ہونا۔

پھر لزوم ذہنی کی دو قسمیں ہیں: 1. لزوم ذہنی عقلی 2. لزوم ذہنی عرفی

- وجہ حصر: ملزوم کے تصور سے لازم کا تصور خود بخود ذہن میں آئے گا یا نہیں، اگر آئے تو لزوم ذہنی عقلی، جیسے: اعمیٰ کے تصور سے بصر کا تصور، اگر نہ آئے تو لزوم ذہنی عرفی، جیسے: ماتم طائی کے تصور سے جود (سقاوت) کا تصور

لازم کی باعتبار وضوح و خفاء کے دو قسمیں ہیں: 1. لازم بین 2. لازم غیر بین

- پھر ان دونوں کی دو دو قسمیں ہیں: 1. بالمعنی الاخص 2. بالمعنی الاعم
 اس طرح کل چار قسمیں ہوئیں: 1. لازم بین بالمعنی الاخص 2. لازم بین بالمعنی الاعم
 3. لازم غیر بین بالمعنی الاخص 4. لازم غیر بین بالمعنی الاعم

لازم بین بالمعنی الاخص اور لازم غیر بین بالمعنی الاخص کی وجہ حصر
 ملزوم کے تصور سے لازم کا تصور حاصل ہو گا یا نہیں، اگر ہو تو لازم بین بالمعنی الاخص، جیسے: اعمیٰ
 کے تصور سے بصر کا تصور، اگر نہ ہو تو لازم غیر بین بالمعنی الاخص، جیسے: انسان کے تصور سے علم
 بالقوة یا کتابت بالقوة کا تصور۔

لازم بین بالمعنی الاعم اور لازم غیر بین بالمعنی الاعم کی وجہ حصر
 لازم اور ملزوم دونوں کے تصور سے جزم بالملزوم حاصل ہو گا یا نہیں، اگر ہو تو لازم بین بالمعنی الاعم
 ، جیسے: اربعة اور زوجیۃ، اگر نہ ہو تو لازم غیر بین بالمعنی الاعم، جیسے: عالم اور اس کا حدوث۔
 فائدہ: التزامی میں لزوم سے مراد لزوم ذہنی عقلی اور لازم بین بالمعنی الاخص ہو گا۔

سوالات

- 1۔ باعتبار لزوم کے لازم کی اقسام بمع وجہ حصر ذکر کریں؟
- 2۔ لزوم ذہنی کی قسمیں بمع وجہ حصر ذکر کریں؟
- 3۔ لازم کی باعتبار وضوح و خفاء کے اقسام اربعة بمع وجہ حصر ذکر کریں؟
- 4۔ امثلہ ذیل میں لزوم کی تعیین کریں؟
 (تین، طاق ہونا) (اللہ، واحد لا شریک ہونا) (محمد صلی اللہ علیہ وسلم، رسول ہونا)۔

﴿سبق نمبر: 10﴾

مفرد و مرکب کا بیان

المفرد: ما لا يقصد بجزئته الدلالة على جزء معناه.

المرکب: ما يقصد بجزئته الدلالة على جزء معناه.

وجه حصر: جزء لفظ سے جزء معنی پر دلالت کا قصد ہو گا یا نہیں، اگر ہو تو مرکب ورنہ مفرد۔

تقسیم اول: پھر مفرد کی چار قسمیں ہیں:

۱۔ اس لفظ کا جزء ہی نہ ہو، جیسے: ہمزہ استفہام۔

۲۔ لفظ کا جزء ہو مگر وہ معنی دار نہ ہو، جیسے: انسان۔

۳۔ لفظ کا جزء ہو اور معنی دار بھی ہو لیکن معنی مقصودی پر دلالت نہ کرتا ہو، جیسے: عبد اللہ بوقت علمیت۔

۴۔ لفظ کا جزء ہو اور معنی دار بھی ہو اور معنی مقصود پر دلالت بھی کرتا ہو لیکن یہ دلالت مقصود نہ ہو، جیسے: حیوان ناطق بوقت علمیت۔

تقسیم ثانی: نیز مفرد کی باعتبار استقلال وعدم استقلال کے تین قسمیں ہیں:

1. اسم 2. کلمہ 3. اداة

الاسم: ما كان معناه مستقلاً بالمفهومية ولم يقترن باحد الازمنة الثلاثة.

الكلمة: ما كان معناه مستقلاً بالمفهومية وقترن باحد الازمنة الثلاثة.

الاداة: ما لم يكن معناه مستقلاً بالمفهومية.

وجه حصر ۱۔ کلمہ مستقل بالمفہوم ہو گا یا نہیں، اگر نہ ہو تو اداة، اگر ہو تو پھر دیکھیں گے مقتدرن

بالزمان ہو گا یا نہیں، اگر ہو تو کلمہ، نہ ہو تو اسم۔

وجہ حصر ۲: لفظ میں اکیلے خبر دینے کی صلاحیت ہوگی یا نہیں، اگر نہ ہو تو اداة، اگر ہو تو اپنی ہیئت و صیغہ کے ساتھ زمانہ معین پر دلالت کرے گا یا نہیں، اگر کرے تو کلمہ ورنہ اسم۔

فائدہ: نحو یوں کے فعل اور منطقیوں کے کلمہ کے درمیان عموم و خصوص مطلق کی نسبت ہے کہ کلمہ خاص اور فعل عام ہے، تو جہاں منطقیوں کا کلمہ ہو گا وہاں نحو یوں کا فعل ضروری ہو گا اور اس کا عکس ضروری نہیں۔

فائدہ: نحو یوں کے حرف اور منطقیوں کے اداة کے درمیان عموم و خصوص مطلق کی نسبت ہے کہ حرف خاص اور اداة عام ہے، تو جہاں نحو یوں کا حرف ہو گا وہاں منطقیوں کا اداة ہو گا اور اس کا عکس ضروری نہیں۔

﴿سبق نمبر: 11﴾

تقسیم ثالث

مفرد کی باعتبار وحدت و تعدد معنی کے اقسام

علم، متواطی، مشکک، مشترک، منقول، حقیقت، مجاز، مجاز مرسل، مجاز مرسل، تشبیہ، استعارہ۔
وجہ حصر: کلمہ متحد المعنی ہو گا یا متکثر المعنی، اگر متحد المعنی ہو تو دیکھیں گے مشخص معین ہو گا یا امر کلی، اگر مشخص معین ہو تو علم یا جزئی حقیقی، جیسے: زید، اگر امر کلی ہو تو پھر دیکھیں گے کلی کا صادق تمام افراد پر برابری کے ساتھ ہو گا یا نہیں، اگر ہو تو متواطی، جیسے: انسان، اگر نہ ہو تو کلی مشکک، جیسے: سفیدی کہ اپنے افراد پر تفاوت سے صادق آتی ہے اور اگر متکثر المعنی ہو تو پھر دیکھیں گے

(8) حقیقت اور مجاز کی وجہ تسمیہ: حقیقت ماخوذ ہے، حق الشیء اذا ثبت سے چونکہ جب یہ اپنے معنی میں استعمال ہوتا ہے تو اپنے معنی میں ثابت ہو جاتا ہے تو اس لئے حقیقت کہلاتا ہے۔

مجاز ماخوذ ہے جاز الشیء اذا تجاوز سے چونکہ یہ اپنے معنی میں استعمال نہیں ہوتا بلکہ دوسرے معنی کی طرف متجاوز ہو جاتا ہے اس لئے مجاز کہلاتا ہے۔

ابتداء ہی سے کثیر معنی کیلئے وضع ہے یا نہیں، اگر ہے تو مشترک، جیسے: عین، اگر ابتداء میں ایک معنی کیلئے وضع ہو پھر دوسروں میں استعمال ہونے لگے تو دیکھیں گے اول میں مسترد وک اور ثانی میں مشہور ہے یا نہیں، اگر ہو تو منقول، جیسے: دابة، اگر نہیں تو پھر دیکھیں گے جس کے لئے وضع ہے اسی میں استعمال ہے یا نہیں، اگر اسی میں استعمال ہے تو حقیقت (8)، جیسے: اسد حیوان مفترس کیلئے، اگر دوسرے میں استعمال ہے تو مجاز، جیسے: اسد رجل شجاع کیلئے بولا جائے، پھر دیکھیں گے دوسرے معنی میں استعمال بدون المناسبتہ ہے یا مع المناسبتہ، اگر بدون المناسبتہ ہے تو مجاز مرتحل، اگر مع المناسبتہ ہے تو مناسبتہ غیر تشبیہ کی ہوگی یا تشبیہ کی، اگر غیر تشبیہ کی ہو تو مجاز مرسل، (پھر اسکی چوبیس اقسام ہیں تفصیل بڑی کتابوں میں آئے گی) اور اگر مناسبتہ تشبیہ کی ہو تو اداة تشبیہ ذکر ہونگے یا نہیں، اگر ہوں تو تشبیہ ورنہ استعارہ۔ پھر استعارہ کی چار قسمیں ہیں:

1. استعارہ مصرحہ 2. استعارہ مکنیہ 3. استعارہ تخیلیہ 4. استعارہ ترشیحیہ

(انکی تعریفات بڑی کتابوں میں آئیں گی)

سوالات

- 1۔ مفرد اور مرکب کی تعریف بمع وجہ صریح بیان کریں؟ 2۔ اسم، کلمہ، اداة کی تعریف بمع وجہ صر ذکر کریں؟ 3۔ فعل اور کلمہ، حرف اور اداة کے درمیان نسبت ذکر کریں نیز خاص و عام کی تعیین بھی کریں۔ 4۔ مفرد کی باعتبار وحدت اور تعدد کے اقسام بصورت وجہ صر بیان کریں؟ 5۔ استعارہ کی کتنی قسمیں ہیں نام بتائیں؟ 6۔ امثلہ ذیل میں مفرد مرکب کی تعیین کریں؟ اللہ، رسول۔ عبد اللہ، خالد آیا۔ محمد کے امتی، فرشتہ۔ کسی کو تکلیف نہ دو، اللہ کا بندہ۔

﴿سبق نمبر: 12﴾

اقسام تفاوت

نوٹ: چونکہ کلی کے افراد میں تفاوت ہوتا ہے اسلئے اب تفاوت کے اقسام ذکر کرتے ہیں۔

تفاوت کی چار قسمیں ہیں: 1. اولویہ - 2. اولیہ - 3. اشدیہ - 4. ازیدیہ

وجہ حصر: کلی کے افراد کے درمیان تفاوت رحمۃً ہو گا یا وجوداً، اگر رحمۃً ہو (کہ ایک دوسرے سے اولی ہوں) تو تفاوت بالاولویہ، جیسے: وجود، جو واجب تعالیٰ میں اولیٰ ہے بنسبت ممکن کے، اگر وجود آہو تو دیکھیں گے تفاوت باعتبار تقدیم و تاخیر کے ہو گا یا باعتبار کمی زیادتی کے، اگر باعتبار تقدیم و تاخیر کے ہو (کہ ایک دوسرے سے مقدم ہو) تو تفاوت بالاولیہ، جیسے: وجود کی نسبت باپ کی طرف مقدم ہے بنسبت بیٹے کے اور اگر تفاوت باعتبار کمی زیادتی کے ہو تو دیکھیں گے کمی زیادتی باعتبار کیفیت کے ہوگی یا باعتبار کمیت کے، اگر باعتبار کیفیت کے ہو تو تفاوت بالاشدیہ، جیسے: بیاض کی نسبت ثلج اور عاج کی طرف اور اگر باعتبار کمیت کے ہو تو تفاوت بالازیدیہ، جیسے: چھوٹی دیوار بڑی دیوار۔

اشدیہ: کہ عقل اشد ہے اضعف جیسی کئی شکلیں منزع کر سکے اور وہ قابل اشارہ حسی کے نہ ہوں جیسے: ابیض ایک کلی ہے، ان کے مختلف افراد ہیں کہ جس میں بیاض والی صفت کم یا زیادہ پائی جاتی ہے، جس میں ہم عقل کے اعتبار سے تو تقسیم کر سکتے ہیں لیکن یہ قابل اشارہ حسی کے نہیں ہے۔

ازیدیہ: کہ عقل ازید سے انقص جیسی کئی شکلیں منزع کر سکے اور قابل اشارہ حسی کے ہوں جیسے: اینٹ کی دو دیواریں کہ ایک کے اندر چار اور دوسرے کے اندر بارہ اینٹیں ہیں، تو اب ہم زیادہ سے کم جیسی کئی شکلیں منزع کر سکتے ہیں اور یہ قابل اشارہ حسی کے بھی ہے۔

اقسام منقول

منقول کی باعتبار ناقل کے تین قسمیں ہیں:

- 1۔ منقول لغوی
 - 2۔ منقول اصطلاحی
 - 3۔ منقول شرعی
- وجہ حصر: دیکھیں گے ناقل اہل لغت میں سے ہو گا یا عرف خاص میں سے یا اہل شرع میں سے، اگر اول ہو تو منقول لغوی، جیسے: دابة، اگر دوسرا ہو تو منقول اصطلاحی، جیسے اسم نحو یوں کی اصطلاح میں، اگر تیسرا ہو تو منقول شرعی، جیسے صلوة۔ (یہاں تک مفرد کی بحث تھی، اب مرکب کا بیان آئے گا)

سوالات

- ۱۔ تفاوت کسے کہتے ہیں؟
 - ۲۔ تفاوت کی اقسام اربعہ کی وجہ حصر بیان کریں؟
 - ۳۔ اشدیت، ازیدیت کی تعریف کریں؟ ۴۔ منقول کی کتنی قسمیں ہیں بمع وجہ حصر بیان کریں؟
- ﴿سبق نمبر: 13﴾

مرکب کی تقسیم

- مرکب کی دو قسمیں ہیں: 1۔ مرکب تام 2۔ مرکب ناقص
- وجہ حصر: دیکھیں گے قائل کے سکوت کے بعد سامع کو خبر یا طلب کا فائدہ حاصل ہو گا یا نہیں، اگر ہو تو مرکب تام، اگر نہ ہو تو مرکب ناقص۔ مرکب تام کو جملہ بھی کہتے ہیں۔
- جملہ کی دو قسمیں ہیں: 1۔ جملہ خبریہ 2۔ جملہ انشائیہ
- وجہ حصر: قطع نظر خارج و متکلم کے قائل کو سچ یا جھوٹ کے ساتھ متصف کیا جاسکے، یا نہیں، اگر کیا جاسکے تو خبریہ ورنہ انشائیہ۔ پھر ہر ایک کی دو قسمیں ہیں: 1۔ اسمیہ 2۔ ایہ

وجہ حصر: جملہ اسم سے شروع ہو گیا فعل سے، اگر اسم سے شروع ہو تو اسمیہ ورنہ فعلیہ۔ (9)
پھر جملہ انشائیہ کی دو قسمیں ہیں: 1. طلبی 2. غیر طلبی

وجہ حصر: 1۔ جملہ صورتاً و معنی دونوں طرح انشاء ہو گیا صرف معنی انشاء ہوگا، اگر صورتاً و معنی دونوں طرح انشاء ہو تو انشاء طلبی، جیسے: امر و نہی وغیرہ، اگر صرف معنی انشاء ہو تو انشاء غیر طلبی، جیسے: عقود وغیرہ

وجہ حصر: 2۔ انشاء میں طلب کا معنی ہو گیا نہیں اگر ہو تو انشاء طلبی اور اگر نہ ہو تو انشاء غیر طلبی۔
فائدہ: انشاء کی مشہور دس اقسام کو شاعر نے اس شعر میں جمع کیا ہے:

تمنی، ترجی، عقود اے انی ندا و قسم و عرض و امر و نہی
چوں استفہام، تعجب را بخواں اے جواں ایں دہ قسم انشاء اند بخوبی بدال

مرکب غیر مفید کی تقسیم

مرکب غیر مفید کی ابتداء دو قسمیں ہیں: 1. تقيیدی 2. غیر تقيیدی

تقيیدی کی دو قسمیں ہیں: 1. اضافی 2. توصیفی۔

غیر تقيیدی کی تین قسمیں ہیں: 1. بنائی 2. صوتی 3. منع صرف (اس طرح کل پانچ قسمیں ہوئیں)
وجہ حصر: دیکھیں گے جزء ثانی جزء اول کیلئے قید ہو گیا نہیں، اگر جزء ثانی قید ہو تو پھر دیکھیں گے باعتبار اضافہ کے ہو گیا باعتبار صفت کے، اگر باعتبار اضافہ کے ہو تو مرکب اضافی، جیسے: غلام زید، اگر باعتبار صفت کے ہو تو مرکب توصیفی، جیسے: رجل عالم، اگر قید نہ ہو تو پھر دیکھیں گے جزء ثانی سے صوت مقصود ہوگی یا نہیں، اگر ہو تو مرکب صوتی، جیسے: سیبویہ، اگر نہ ہو تو پھر دیکھیں گے جزء ثانی کسی حرف کو متضمن ہوگی یا نہیں، اگر ہو تو مرکب بنائی، جیسے: احدى عشر سے تسعة عشر تک، اگر نہ ہو تو مرکب منع صرف، جیسے: بعلبك، حضر موت۔

سوالات

- ۱۔ مرکب کی کتنی قسمیں ہیں بمع وجہ صریح بیان کریں؟
- ۲۔ مرکب کی تعریف کریں؟
- ۳۔ جملہ انشائیہ کی کتنی قسمیں ہیں بمع وجہ صریح بیان کریں؟
- ۴۔ مرکب غیر مفید کی تمام اقسام
- مع وجہ صرذکر کریں؟
- ۵۔ امثلہ ذیل میں مرکب و مفرد کی تعیین کیجئے؟
- خانہ کعبہ مکہ مکرمہ میں ہے۔ کتاب کا ادب کریں۔ ماں باپ کا کہا مانیں۔ اچھا آدمی، استاد کا تابعدار

﴿سبق نمبر: 14﴾

کلی اور جزئی کی بحث

ماحصل فی الذہن یعنی جو چیز ذہن میں آتی ہے اس کو مفہوم کہتے ہیں۔
نوٹ: مفہوم، مدلول، معنی، مقصود، ان الفاظ میں اتحاد ذاتی اور تغایر اعتباری ہے، اس حیثیت سے کہ لفظ سے معنی سمجھا جا رہا ہے تو یہ ”مفہوم“ ہے، اور اس حیثیت سے کہ لفظ اپنے معنی پر دال ہے تو یہ ”مدلول“ ہے، اور اس حیثیت سے کہ لفظ سے معنی کا قصد اور ارادہ کیا جا رہا ہے تو یہ ”معنی و مقصود“ ہے۔

مفہوم کی دو قسمیں ہیں: 1۔ کلی 2۔ جزئی

الکلی: هو الذی لا یمنع نفس تصور مفہومہ عن وقوع الشرکۃ فیہ۔

الجزئی: هو الذی یمنع نفس تصور مفہومہ عن وقوع الشرکۃ فیہ۔

وجہ حصر ۱: کسی چیز کا نفس تصور شرکت علی کثیرین سے مانع ہو گا یا نہیں، اگر ہو تو جزئی، اگر نہ ہو تو کلی۔

وجہ حصر ۲: عقل مفہوم کے تکرار کو جائز قرار دے گی یا نہیں، اگر دے تو کلی، جیسے: ان، ان،

ورنہ جزئی، جیسے: زید۔

جزئی کی دو قسمیں ہیں: 1. جزئی حقیقی 2. جزئی اضافی

الجزئی الحقیقی: هو ما لا يجوز العقل صدقه على كثير من نحو زید۔

الجزئی الاضافی: هو ما كان اخص تحت الاعم۔ یعنی ہر اخص جو کسی اعم کے تحت ہو ”جزئی اضافی“ کہلاتا ہے، جیسے انسان اخص جو حیوان اعم کے تحت داخل ہے۔

جزئی حقیقی و جزئی اضافی کے درمیان نسبت (10)

جزئی حقیقی و جزئی اضافی کے درمیان عموم و خصوص مطلق کی نسبت ہے کہ جزئی حقیقی خاص اور جزئی اضافی عام ہے، تو جہاں جزئی حقیقی ہوگی وہاں جزئی اضافی ہوگی اور اس کا عکس ضروری نہیں، جیسے: زید جزئی حقیقی بھی ہے اور جزئی اضافی بھی کیونکہ یہ انسان اعم کے تحت داخل ہے، لیکن انسان جزئی اضافی ہے کہ حیوان اعم کے تحت داخل ہے مگر جزئی حقیقی نہیں ہے بلکہ کلی ہے۔

کلی کی خارج کے اعتبار سے چھ قسمیں ہیں:

وجہ حصر: کلی خارج میں ممتنع الافراد ہوگی یا ممکن الافراد، اگر ممتنع الافراد ہو تو یہ پہلی قسم، جیسے: لاشمی، اور اگر ممکن الافراد ہو تو پھر دیکھیں گے اس کا کوئی فرد خارج میں پایا جائے گا یا نہیں، اگر نہ پایا جائے تو یہ دوسری قسم، جیسے: عنقاء پرندہ یا یا قوت کا پہاڑ اور اگر خارج میں پایا جائے تو پھر دیکھیں گے فرد واحد ہو گا یا افراد کثیر، اگر فرد واحد ہو تو پھر دو حال سے خالی نہیں: غمیر کا

(10) جزئی حقیقی اور اضافی کی وجہ تسمیہ: جزئی حقیقی کو حقیقی اس لئے کہتے ہیں کہ وہ اپنے نفس حقیقت کے اعتبار سے جزئی

ہے خارج کے اشتراک سے مانع ہے۔ جزئی اضافی کو اضافی اس لئے کہتے ہیں کہ اضافت کے معنی نسبت کے ہیں، اس کی جزئیت بھی اپنے غیر کی نسبت (ما فوق) کے اعتبار سے ہے اپنے اعتبار سے نہیں۔

اشتراک ممکن ہو گا یا نہیں، اگر نہ ہو تو یہ تیسری قسم، جیسے: ذاتِ باری تعالیٰ، اگر ممکن ہو تو یہ چوتھی قسم، جیسے: سورج کیونکہ غیر کا بھی امکان ہے اور اگر افرادِ کثیرہ ہوں تو پھر دیکھیں گے متنہائی ہونگے یا غیر متنہائی، اگر متنہائی ہوں تو یہ پانچویں قسم، جیسے: کواکبِ سبعہ، اور اگر غیر متنہائی ہوں تو یہ چھٹی قسم، جیسے: نفوسِ ناطقہ علی مذہب الفلاسفہ یعنی انسان۔

سوالات

- ۱۔ مفہوم کی تعریف عربی میں کریں، مفہوم، مدلول، معنی، مقصود کی وضاحت کریں؟
- ۲۔ کلی جزئی کی تعریف بصورت وجہِ صریح بیان کریں؟ 3۔ جزئی کی کتنی قسمیں ہیں، ہر ایک کی عربی میں تعریف کریں؟ ۴۔ جزئی حقیقی و جزئی اضافی کے درمیان کونسی نسبت ہے نیز خاص و عام کی تعیین بھی کریں؟ ۵۔ کلی کی خارج کے اعتبار سے کتنی قسمیں ہیں بمع وجہِ صریح بیان کریں؟

﴿سبق نمبر: 15﴾

باعتبار مفہوم کے کلی کی تقسیم

کلی کی باعتبار مفہوم کے دو قسمیں ہیں: 1۔ کلی ذاتی 2۔ کلی عرضی

الکلی الذاتی: هو ما یدخل تحت حقیقت جزئیاتہ۔

و یا کہ: هو ما لا یكون (11) خارجاً عن حقیقة جزئیاتہ۔

الکلی العرضی: هو ما لا یدخل تحت حقیقت جزئیاتہ۔

و یا کہ: هو ما یكون خارجاً عن حقیقة جزئیاتہ۔

(11) تنبیہ: کلی ذاتی کی دوسری تعریف صحیح ہے کیونکہ پہلی تعریف پر اعتراض ہوتا ہے کہ نوع اپنے افراد کی حقیقت میں داخل نہیں حالانکہ وہ کلی ذاتی ہے اور اپنے افراد کی حقیقت کا مبین ہے۔ اگرچہ یہ اعتراض مجاب ہے "بان یراد بالداخل غیر الخارج" تاہم وہ تعریف جس پر اعتراض ہی نہ ہو اس تعریف سے بہتر ہے جس پر اعتراض ہو۔

وجہ حصر: کلی اپنے افراد کی حقیقت کا عین ہوگی یا داخل ہوگی یا خارج، اگر عین یا داخل ہو تو کلی ذاتی، جیسے: انسان و حیوان ورنہ کلی عرضی، جیسے: ضاحک۔

کلی ذاتی و عرضی کی اقسام

کلی ذاتی کی تین قسمیں ہیں: 1. جنس، 2. نوع، 3. فصل۔

کلی عرضی کی دو قسمیں ہیں: 1. خاصہ، 2. عرض عام

(ان کو کلیات خمسہ کہتے ہیں)

وجہ حصر ۱: کلی ماہو کے جواب میں واقع ہوگی یا ای شئی کے جواب میں یا دونوں کے جواب میں نہ ہوگی، اگر ماہو کے جواب میں واقع ہو تو پھر دیکھیں گے باعتبار شرکت محضہ کے ہوگی یا شرکت مع الخصوصیتہ کے، اگر باعتبار شرکت محضہ کے ہو تو جنس، اگر شرکت مع الخصوصیتہ کے ہو تو نوع، اگر ای شئی کے جواب میں ہو تو ای شئی فی ذاتہ کے جواب میں ہوگی یا فی عرضہ کے جواب میں اگر فی ذاتہ کے جواب میں ہو تو فصل، اور اگر فی عرضہ کے جواب میں ہو تو خاصہ، اور اگر دونوں کے جواب میں نہ آئے تو عرض عام۔

وجہ حصر ۲: دیکھیں گے کلی اپنے افراد کی حقیقت کا عین ہوگی یا جزء داخل ہوگی یا خارج لازم، اگر عین ہو تو نوع، جیسے: انسان زید، عمر، بکر کیلئے اور اگر جزء داخل ہو تو پھر دیکھیں گے تمام مشترک ہوگی یا نہیں، اگر ہو تو جنس، جیسے: حیوان، اگر نہ ہو تو فصل، جیسے: ناطق، اور اگر خارج لازم ہو تو پھر دیکھیں گے حقیقت واحدہ کے افراد کے ساتھ خاص ہوگی یا نہیں، اگر خاص ہو تو خاصہ، جیسے: ضاحک اور اگر نہ ہو تو عرض عام، جیسے: ماشی۔

فائدہ: تمام مشترک یہ وہ مشترک جزء ہے کہ جس قدر اجزاء ان افراد میں مشترک ہیں وہ سب اس جزء مشترک میں آجائیں، جیسے: حیوان اپنے افراد انسان، بقر، غنم کا تمام مشترک ہے

کیونکہ انسان، بقر، غنم میں حساس، جسم نامی، متحرک بالارادہ مشترک ہے، اور حیوان میں یہ سب آتے ہیں کیونکہ حیوان ان کے مجموعے کا نام ہے۔

بالفاظ دیگر: تمام مشترک چند چیزوں کے درمیان مشترک وہ جزء اعلیٰ ہے کہ اس نے بڑھ کر کوئی اور ان چیزوں کے درمیان مشترک نہ نکلے، اگر نکلے بھی تو وہ جزء اعلیٰ کے تحت داخل ہوگا۔

سوالات

- 1۔ کلی ذاتی و عرضی کی تعریف عربی میں بمع وجہ صریح بیان کریں؟ ۲۔ کلیات خمسہ کے کہتے ہیں نام بتائیں ۳۔ کلیات خمسہ کی وجہ صریح بیان کریں؟ ۴۔ تمام مشترک کی تعریف کریں؟

﴿سبق نمبر: 16﴾

جنس اور نوع کی تعریف و تقسیم

الجنس: ہو کلی مقول علیٰ کثیرین مختلفین بالحقائق فی جواب ما هو۔
جنس کی دو قسمیں ہیں: 1۔ جنس قریب 2۔ جنس بعید

وجہ حصر۔ 1۔ جنس بلا واسطہ ہوگی یا بالواسطہ، اگر بلا واسطہ ہو تو جنس قریب جیسے: حیوان، انسان کے لئے، اگر بالواسطہ ہو تو جنس بعید جیسے: جسم نامی، انسان کے لئے۔

وجہ حصر 2۔ جب کسی جنس کے بعض یا تمام مشارکات کو لیکر ماہو سے سوال کیا جائے تو جواب میں وہی جنس آئے گی یا نہیں، اگر آئے تو جنس قریب، جیسے: الانسان والفرس ماہما؟ کے جواب میں حیوان آئے گا اور الانسان والبقر والغنم والذباب ماہم؟ کے جواب میں بھی

حیوان آئے گا اور اگر نہ آئے تو جنس بعید، جیسے: الانسان والبقر والشجر ماہم؟ کے جواب میں جسم نامی آئے گا، لیکن اس کے ساتھ اگر جبر ملایا جائے تو پھر جواب یہ نہیں بلکہ جسم مطلق آئے گا۔

مرتبہ کے اعتبار سے جنس کی چار قسمیں ہیں:

1: جنس عالی... 2: جنس سافل... 3: جنس متوسط... 4: جنس مفرد (12)

وجہ حصر: صرف نیچے جنس ہوگی یا صرف اوپر یا دونوں طرف ہوگی یا دونوں طرف نہ ہوگی، اگر صرف نیچے ہو اوپر نہ ہو تو جنس عالی، جیسے: جوہر، اگر صرف اوپر ہو نیچے نہ ہو تو جنس سافل، جیسے: حیوان، اور اگر دونوں طرف ہو تو جنس متوسط، جیسے: جسم نامی، اور اگر دونوں طرف نہ ہو تو جنس مفرد جیسے: عقول۔

فائدہ: اجناس کل چار ہیں: 1: حیوان - 2: جسم نامی - 3: جسم مطلق - 3: جوہر۔

نوع کی دو قسمیں ہیں: 1: نوع حقیقی 2: نوع اضافی

النوع الحقیقی: ہو کلی مقول علی کثیرین متفقین بالحقائق فی جواب ماہو۔

النوع الاضافی: ہو ماہیۃ یتقال علیہا وعلی غیرہا الجنس فی جواب ماہو۔

مرتبہ کے اعتبار سے نوع کی چار قسمیں ہیں:

1: نوع عالی - 2: نوع سافل - 3: نوع متوسط - 4: نوع مفرد (13)

وجہ حصر: صرف نیچے نوع ہوگی یا صرف اوپر یا دونوں طرف ہوگی یا دونوں طرف نہ ہوگی، اگر نیچے ہو اوپر نہ ہو تو نوع عالی، جیسے: جسم مطلق، اگر اوپر ہو نیچے نہ ہو تو نوع سافل، جیسے: انسان، اور اگر دونوں طرف ہو تو نوع متوسط، جیسے: حیوان اور جسم نامی، اور اگر دونوں طرف نہ

ہو تو نوع مفرد جیسے: نقطہ۔

فائدہ: انواع کل چار ہیں: 1. انسان - 2. حیوان - 3. جسم نامی - 4. جسم مطلق۔

سوالات

۱۔ جنس اور نوع کی تعریف عربی میں ذکر کریں؟
۲۔ جنس اور نوع کی کتنی قسمیں ہیں بمع
وجہ حصر بیان کریں؟ 3۔ اجناس اور انواع کتنے ہیں اور کون کونسے ہیں؟

﴿سبق نمبر: 17﴾

فصل کی تعریف و تقسیم

الفصل: وہ کلکی مقول علی الشیء فی جواب ای شئی ہوفی ذاتہ۔
فصل کی دو قسمیں ہیں: 1. فصل قریب
2. فصل بعید

وجہ حصر: دیکھیں گے فصل ماہیت کو جنس قریب کے جزئیات و مشارکات سے جدا کرے گی
یا جنس بعید کے جزئیات و مشارکات سے، اگر جنس قریب کی جزئیات و مشارکات سے جدا کرے تو
فصل قریب، جیسے: ناطق، انسان کیلئے اور اگر جنس بعید کے مشارکات سے جدا کرے تو فصل بعید،
جیسے: حساس، انسان کیلئے۔

فائدہ: فصول کل چار ہیں: 1. ناطق - 2. جسم نامی - 3. حساس - 4. متحرک بالارادہ

فصل مقوم و فصل مقسم

وجہ حصر: فصل کی نسبت نوع کی طرف ہوگی یا جنس کی طرف، اگر نوع کی طرف ہو تو فصل
مقوم، اگر جنس کی طرف ہو تو فصل مقسم۔

وجہ تسمیہ: مقوم قوام سے ہے اور قوام داخل الشیء کو کہتے ہیں اور یہ فصل بھی نوع کی حقیقت
میں داخل ہوتی ہے، جیسے: الانسان ای شئی ہوفی ذاتہ؟ کے جواب میں ناطق ہے۔

مقسم تقسیم سے ہے اور یہ فصل بھی جنس کو دو حصوں میں تقسیم کرتی ہے، جیسے: ناطق کہ یہ حیوان کو حیوان ناطق اور حیوان غیر ناطق کی طرف تقسیم کرتی ہے۔

قاعدہ: ہر مقوم للعالی مقوم للسافل ہوتا ہے، کیونکہ قاعدہ ہے کہ ”جزء الجزء جزء“ لیکن ہر مقوم للسافل مقوم للعالی نہیں ہوتا اور ہر مقسیم للسافل مقسیم للعالی ہوتا ہے، کیونکہ قاعدہ ہے کہ ”قسم القسم قسم“ لیکن ہر مقسیم للعالی مقسیم للسافل نہیں ہوتا۔ (یہاں تک بحث کلی ذاتی کی اقسام سے تھی)

سوالات

- ۱۔ فصل کی تعریف اور اقسام بمع وجہ صریح بیان کریں؟ ۲۔ فصول کل کتنے ہیں، مقوم اور مقسم کسے کہتے ہیں بمع وجہ صریح بیان کریں؟ ۳۔ مقوم اور مقسم کی وجہ تسمیہ بیان کریں؟ ۴۔ مقوم اور مقسم کا قاعدہ بیان کریں؟

﴿ سبق نمبر: 18 ﴾

خاصہ اور عرض عام کی تعریف و تقسیم

کلی عرضی کی دو قسمیں ہیں: 1۔ خاصہ۔ 2۔ عرض عام
الخاصة: ہو کلی خارج عن حقہ مقالاً افراد محمول علی افراد واقعۃ تحت حقہ مقالۃ
واحدة فقط كالضاحك

خاصہ کی دو قسمیں ہیں: 1۔ خاصہ شاملہ 2۔ خاصہ غیر شاملہ
وجہ حصہ: خاصہ کسی ماہیت کے تمام افراد میں پایا جائے گا یا نہیں، اگر پایا جائے تو خاصہ شاملہ، جیسے: کلمۃ بالقوۃ انسان کہلئے افراد اگر نہ پایا جائے تو خاصہ غیر شاملہ: جیسے: کلمۃ بالفعول انسان کہلئے۔

پھر خاصہ کی مزید دو قسمیں ہیں: 1۔ خاصہ نوعیہ 2۔ خاصہ ہستیہ

وجہ حصر: خاصہ کی نسبت نوع کی طرف ہوگی یا جنس کی طرف، اگر نوع کی طرف ہو تو خاصہ نوعیہ، جیسے: ضاحک انسان کیلئے، اگر جنس کی طرف ہو تو خاصہ جلیہ، جیسے: ماشی، حیوان کیلئے۔

العرض العام: هو الکلی الخارج المقول علی افراد حقيقة واحد قو علی غیرها

کالماشی

عرض عام کی دو قسمیں ہیں: 1. عرض عام شامل۔ 2. عرض عام غیر شامل

وجہ حصر: عرض عام کسی شئی کے تمام افراد میں پایا جائیگا یا نہیں، اگر پایا جائے تو عرض عام شامل، جیسے: متنفس بالقوہ انسان اور دیگر حیوانات کے لئے، اور اگر نہ پایا جائے تو عرض عام غیر شامل، جیسے: متنفس بالفعل انسان اور دیگر حیوانات کے لئے۔

کلی عرضی (14) کی دو قسمیں ہیں: 1۔ لازم۔ 2۔ مفارق

اللازم: ما یستعنفکاکہ عن الشئ

المفارق: ما لم یستعنفکاکہ عن الملزوم۔

وجہ حصر: عارض کا انفکاک معروض سے ممکن ہوگا یا ممکن نہ ہو تو عارض مفارق، جیسے: متلبہ بالفعل انسان کے لئے اور اگر ممکن نہ ہو تو عرض لازم، جیسے: حرارت آگ کیلئے۔

عرض مفارق کی تقسیم

اگر عارض اپنے معروض کو لازم نہ ہو تو یہ عرض مفارق ہے، پھر اسکی تین صورتیں ہیں:

وجہ حصر: عارض اپنے معروض کے ساتھ دائم ہوگا یا نہیں، اگر ہو تو یہ پہلی صورت، جیسے: فلک کیلئے حرکت اور اگر نہ ہو یعنی زائل ہوتا ہو تو پھر دو حال سے خالی نہیں: جلدی زائل ہوگا یا

(14) تنبیہ: کلی عرضی کی دو تقسیمیں کی جاتی ہیں۔ تقسیم اول کے اعتبار سے اس کی دو قسمیں ہیں خاصہ اور عرض عام جن کا بیان ماقبل تفصیلاً ہو چکا۔ اور تقسیم ثانی کے اعتبار سے بھی اس کی دو قسمیں ہیں لازم اور مفارق تو یہ خاصہ اور عرض عام میں سے ہر ایک کی قسمیں ہیں۔

آہستہ، اگر جلدی زائل ہو تو یہ دوسری صورت، جیسے: سرخی شرم کے وقت اور زردی ڈر کے وقت اور اگر آہستگی سے زائل ہو تو یہ تیسری صورت، جیسے: جوانی کہ آہستہ آہستہ ختم ہوتی ہے۔

سوالات

- 1۔ خاصہ کی قسمیں بمع وجہ حصر بیان کریں، نیز خاصہ کی عربی میں تعریف کریں؟
- 2۔ خاصہ نوعیہ، خاصہ جسمیہ کسے کہتے ہیں؟ ۳۔ عرض عام کی کتنی قسمیں ہیں بمع وجہ حصر بیان کریں نیز عرض عام کی عربی میں تعریف کریں؟ ۴۔ امشلہ ذیل میں کلی کی اقسام کی تعیین کریں حیوان، جسم نامی، جسم مطلق، جوہر، انسان، فرس، اہل، ناطق،، حساس، کاتب، ناعم۔

﴿سبق نمبر: 19﴾

اصطلاح ماہو اور آئی شئی کا بیان

ماہو سے کسی شئی کی حقیقت کے بارے میں اور آئی شئی سے کسی چیز کی فصل یا عرض کے بارے میں سوال کیا جاتا ہے، لفظ آئی ہمیشہ مضاف ہوتا ہے اور یہ اپنے مضاف الیہ میں ایک چیز کو متعین کرتا ہے، مثلاً: آپ نے کسی چیز کو دور سے حرکت کرتے ہوئے دیکھا تو آپ نے کہا یہ حیوان ہے کیونکہ حرکت کرتا ہے لیکن یہ معلوم نہیں کہ کونسا حیوان ہے، تو آپ نے پوچھا آئی حیوان؟ تو جواب میں ناطق یا صاھل وغیرہ آئے گا۔

وجہ حصر: ماہو کے ساتھ شئی واحد کا سوال ہو گا یا امور متعددہ کا، اگر شئی واحد کا ہو تو پھر دو حال سے خالی نہیں: معین مشخص ہو گا یا امر کلی، اگر معین مشخص ہو تو جواب میں نوع آئے گی، جیسے: زندہ ماہو کے جواب میں انسان آئے گا اور اگر امر کلی ہو تو جواب میں حد تام آئے گا، جیسے: الانسان ماہو کے جواب میں حیوان ناطق آئے گا، اگر امور متعددہ ہوں تو پھر دیکھیں گے یہ امور متعددہ متفق الحقائق ہونگے یا مختلف الحقائق، اگر متفق الحقائق ہوں تو جواب میں نوع واقع

ہوگی، جیسے: عمرو زید و کرم ماہم؟ کے جواب میں انسان آئے گا اور اگر مختلف الحقائق ہوں تو جواب میں جنس آئے گی، جیسے: الانسان والحجر والغنم ماہم؟ کے جواب میں حیوان آئے گا۔

دو کلیوں میں نسبت کا بیان

دو کلیوں کے درمیان چار طرح کی نسبتیں ہوتی ہیں:

1. تساوی۔ 2. تباین۔ 3. عموم و خصوص مطلق۔ 4. عموم و خصوص من وجہ۔

وجہ حصر: دیکھیں گے دو کلیوں میں سے ہر ایک دوسرے پر صادق آئے گی یا نہیں، اگر نہ آئے تو تباین، جیسے: انسان و حجر، اگر آئے تو پھر دیکھیں گے تصادق کلی کسی ایک جانب سے ہو گیا یا نہیں، اگر نہ ہو تو عموم و خصوص من وجہ، جیسے: حیوان و ابيض، اور اگر ہو تو پھر دیکھیں گے تصادق کلی جانبین سے ہو گیا یا جانب واحد سے، اگر جانبین سے ہو تو تساوی، جیسے: انسان و ناطق، اگر جانب واحد سے ہو تو عموم و خصوص مطلق، جیسے: حیوان و انسان۔

سوالات

- ۱۔ اصطلاح ماہو اور آئی شئی کیا ہے؟
- ۲۔ دو کلیوں کے درمیان کتنی نسبتیں ہوتی ہیں بمع وجہ حصر بیان کریں؟
- ۳۔ امثلہ ذیل میں نسبت کی تعیین کریں؟
(انسان، ناطق) (فرس، صائل) (حمار، ناصق) (حجر، جسم) (حیوان، اسود) (حجر، جسم)۔

﴿سبق نمبر: 20﴾

معرف اور قول شارح کا بیان

المعرف: ما يحمل عليه لافادة تصوره۔

وياك: الاطلاع على الذاتيات والامتياز عن جميع المشاركات۔

معرف کی دو قسمیں ہیں: 1. حد 2. رسم

وجہ حصر: دیکھیں گے تعریف فصل قریب سے ہوگی یا خاصہ سے، اگر فصل قریب سے ہو تو ”حد“ اور اگر خاصہ سے ہو تو ”رسم“ و یا کہ: تعریف بالذاتیات ہوگی یا بالعرضیات، اگر بالذاتیات ہو تو ”حد“ ورنہ ”رسم“۔

پھر حد کی دو قسمیں ہیں: 1. حد تام 2. حد ناقص

وجہ حصر: تعریف فصل قریب اور جنس قریب سے مرکب ہوگی یا نہیں، اگر ہو تو حد تام، جیسے: انسان کی تعریف حیوان ناطق سے کرنا، اگر نہ ہو تو حد ناقص، پھر آگے عام ہے، فقط فصل قریب سے ہو، جیسے: انسان کی تعریف ناطق سے کرنا، یا جنس بعید و فصل قریب دونوں سے، جیسے: انسان کی تعریف جسم ناطق سے کرنا۔

اسی طرح رسم کی بھی دو قسمیں ہیں: 1. رسم تام 2. رسم ناقص

وجہ حصر: تعریف خاصہ اور جنس قریب سے مرکب ہوگی یا نہیں، اگر ہو تو رسم تام، جیسے: انسان کی تعریف حیوان ضاحک سے کرنا، اگر نہ ہو تو رسم ناقص۔ پھر آگے عام ہے، فقط خاصہ سے ہو، جیسے: انسان کی تعریف ضاحک سے کرنا، یا خاصہ اور جنس بعید دونوں سے، جیسے: انسان کی تعریف جسم ضاحک سے کرنا۔ (15)

(15). قائمہ: کلیات خمسہ میں سے نوع ہمیشہ معرّف (جس کی تعریف کی جائے) واقع ہوتا ہے۔ اور جنس، فصل، خاصہ، معرف (جس سے تعریف کی جائے) واقع ہوتے ہیں اور عرض عام کو انفرادا منطقی معرف نہیں بناتے یعنی اس سے علیحدہ کسی چیز کی تعریف نہیں کرتے کیونکہ تعریف کی عرض دو چیزیں ہیں۔ 1: الاطلاق علی الذاتیات 2: الامتیاز عن جمیع المشاركات اور عرض عام سے ان میں سے کوئی بھی قائمہ حاصل نہیں ہوتا۔ ہاں اگر دو یا زیادہ ایسے عرض عام ملائے جائیں جو علیحدہ طور پر تو معرف کے لئے عرض عام ہوں لیکن مجموعی طور پر وہ خاصہ مرکبہ بنتے ہوں تو ایسے دو یا زیادہ عرض عام سے تعریف درست ہے کیونکہ اس وقت تعریف کی عرض ”الامتیاز عن جمیع المشاركات“ حاصل ہو جاتی ہے جیسے: انسان کی تعریف ”الماشی مستقیم القائمہ“ سے کرنا اور چمکا دڑ کی تعریف الطائر الودود سے کرنا۔

سوالات

- ۱۔ معرف کسے کہتے ہیں؟
- ۲۔ معرف کی کتنی قسمیں ہیں بمع وجہ صریح بیان کریں؟
- ۳۔ حد اور رسم کی اقسام بمع وجہ صر ذکر کریں؟
- ۴۔ امثلہ ذیل میں معرف کی کونسی قسم پائی جاتی ہے؟ جسم نامی، ناطق، جسم حساس، جوہر ناطق، حیوان ناطق، حیوان صائل، ناطق، صائل، حساس، جسم متحرک بالارادہ۔ (یہاں تک تصورات کی بحث تھی)

تصدیقات

﴿سبق نمبر: 21﴾

قضایا کا بیان

القضية: قول يحتمل الصدق والكذب.

یعنی قضیہ وہ قول مرکب ہے جو صدق و کذب کا احتمال رکھے۔

قضیہ کی دو قسمیں ہیں: 1۔ قضیہ حملیہ 2۔ قضیہ شرطیہ۔

وجہ صر ۱: دیکھیں گے قضیہ میں حکم ثبوت الشیء علی الشیء یا نفی الشیء عن الشیء ہو گا یا نہیں، اگر ہو تو حملیہ، جیسے: زید قائم۔ اگر نہ ہو تو شرطیہ، جیسے: ان کانت الشمس طالعة فالنهار موجود۔

وجہ صر ۲: قضیہ کا انخلاف دو حملوں کی طرف ہو گا یا نہیں، اگر ہو تو شرطیہ، ورنہ حملیہ، پھر حملیہ عام ہے انخلاف اس کی دو مفردوں کی طرف ہو، جیسے: زید قائم۔ یا ایک مفرد اور ایک جملہ کی طرف ہو، جیسے: زید ابو قائم۔

حملیات کا بیان

الحملیۃ: ما حکم فیہا بثبوت شیء لشیء او نفیہ عنہ۔
قضیہ حملیہ کی باعتبار ذات کے دو قسمیں ہیں:

1. حملیہ موجبہ۔ 2. حملیہ سالبہ

وجہ حصر: حکم ثبوت الشیء علی الشیء کا ہو گا یا نفی الشیء عن الشیء کا، اگر ثبوت الشیء للشیء کا ہو تو موجبہ، جیسے: اللہ موجود۔ ورنہ سالبہ، جیسے: المؤمن لای کذب۔
قضیہ حملیہ کے جزء اول کو موضوع اور جزء ثانی کو محمول اور دونوں کے درمیان نسبت پر دلالت کرنے والے لفظ کو رابطہ کہتے ہیں۔

پھر قضیہ حملیہ کی باعتبار ربط کر رابطہ کے دو قسمیں ہیں: 1. ثنائیہ 2. ثلاثیہ
وجہ حصر: قضیہ میں نسبت رابطی مذکور ہوگی یا نہیں، اگر ہو تو ثلاثیہ، جیسے: زید ہو قائم۔ ورنہ ثنائیہ، جیسے: زید قائم۔

حمل کی اقسام

حمل کی دو قسمیں ہیں: 1. حمل بالاشتقاق، 2. حمل بالمواطاة
وجہ حصر: حمل فی یاد ویلام کے واسطے سے ہو گا یا نہیں، اگر ہو تو حمل بالاشتقاق جیسے: زید فی الدار، خالد ذو مال، المال لزید۔ اگر نہ ہو تو حمل بالمواطاة جیسے: زید طبیب
حمل بالمواطاة کی دو قسمیں ہیں: 1. حمل اولی، 2. حمل متعارف
وجہ حصر: موضوع و محمول میں عینیت فہما اور وجود دونوں ہوگی یا صرف وجود، اگر دونوں ہوں تو حمل اولی جیسے: انسان انسان، اگر صرف وجود اتو حمل متعارف جیسے: انسان حیوان

محمول کے اعتبار سے حمل متعارف کی دو قسمیں ہیں: 1۔ حمل بالذات 2۔ حمل بالعرض
وجہ حصر: محمول، موضوع کی ذاتیات میں سے ہوگا یا عرضیات میں سے، اگر ذاتیات میں
سے ہو تو حمل بالذات جیسے: الانسان ناطق اگر عرضیات میں سے ہو تو حمل بالعرض جیسے الانسان
مائش

سوالات

- 1۔ قضیہ کی تعریف عربی اور اردو میں کریں؟ 2۔ قضیہ کی کتنی قسمیں ہیں بمع وجہ حصر بیان کریں
- 3۔ قضیہ حملیہ کی باعتبار ذات کے کتنی قسمیں ہیں بمع وجہ حصر بیان کریں؟
- 4۔ حمل کی اقسام تفصیلاً بمع وجہ حصر ذکر کریں؟ 5۔ مندرجہ ذیل مصطلحات کی تعریف کریں:
موضوع، محمول، حکم، ثنائیہ، ثلاثیہ۔

﴿سبق نمبر: 22﴾

قضیہ حملیہ کی وجود موضوع کے اعتبار سے تین قسمیں ہیں:

1. خارجیہ 2. ذہنیہ 3. حقیقیہ

وجہ حصر:۔ قضیہ کا موضوع خارج میں ہوگا یا ذہن میں یا قطع نظر دونوں کی خصوصیت کے،
اگر خارج میں ہو تو خارجیہ، جیسے: الانسان کاتب کہ انسان خارج میں ہے، اگر ذہن میں ہو تو
ذہنیہ، جیسے: الانسان کلی کہ انسان کلی ہونے کے اعتبار سے ذہن میں ہے خارج میں نہیں،
اگر قطع نظر دونوں کی خصوصیت کے ہو تو حقیقیہ، جیسے: الاربع تزوج اس میں چار پر جفت ہونے کا
حکم ہر صورت میں ہے، خواہ چار کا عدد ذہن میں ہو یا خارج میں۔

قضیہ حملیہ کی باعتبار نفس موضوع کے چار قسمیں ہیں:

1. مخصوصہ دیا کہ شخصیہ 2. طبعیہ 3. محصورہ دیا کہ مسورہ 4. مہملہ

وجہ حصر: قضیہ حملیہ کا موضوع شخص معین ہو گا یا سرکلی، اگر شخص معین ہو تو شخصیہ، جیسے: زید عادل۔ اگر سرکلی ہو تو پھر دو حال سے خالی نہیں: حکم کلی کے مفہوم پر ہو گا یا افراد پر، اگر مفہوم پر ہو تو طبعیہ، جیسے: الانسان نوع۔ اگر افراد پر ہو تو پھر دو حال سے خالی نہیں: افراد کی کمیت کلاً یا بعضاً بیان ہوگی یا نہیں، اگر ہو تو محصورہ، جیسے: کل انسان حیوان۔ ورنہ مہملہ جیسے: الانسان حیوان۔

محصورات اربعہ کا بیان

قضیہ محصورہ کی چار قسمیں ہیں:

1. موجبہ کلیہ
2. موجبہ جزئیہ
3. سالبہ کلیہ
4. سالبہ جزئیہ

وجہ حصر ۱: حکم موضوع کے تمام افراد پر ہو گا یا بعض پر، اگر موضوع کے تمام افراد پر ہو تو کلیہ، اور اگر بعض پر ہو تو جزئیہ، پھر ان میں سے ہر ایک دو حال سے خالی نہیں حکم ایجابی ہو گا یا سلبی، اگر حکم ایجابی ہو تو موجبہ اور اگر حکم سلبی ہو تو سالبہ۔ موجبہ کلیہ کی مثال: کل انسان حیوان۔ موجبہ جزئیہ کی مثال: بعض الطلاب مہمل۔ سالبہ کلیہ کی مثال: لاشیء من الانسان بحجر۔ سالبہ جزئیہ کی مثال: بعض الحيوان ليس بانسان۔

وجہ حصر ۲: قضیہ حملیہ میں حکم ثبوت اشیء لاشیء کا ہو گا یا نفی اشیء عن اشیء کا، اگر ثبوت اشیء لاشیء ہو تو پھر دیکھیں گے افراد کی کمیت کلاً بیان ہوگی یا بعضاً، اگر کلاً بیان ہو تو موجبہ کلیہ، جیسے: کل انسان حیوان۔ اگر بعضاً بیان ہو تو موجبہ جزئیہ، جیسے: بعض الطلاب مہمل۔ اور اگر نفی اشیء عن اشیء ہو تو پھر دیکھیں گے افراد کی کمیت کلاً بیان ہوگی یا بعضاً، اگر کلاً بیان ہو تو سالبہ کلیہ، جیسے: لاشیء من الانسان بحجر۔ اگر بعضاً بیان ہو تو سالبہ جزئیہ، جیسے: بعض الحيوان ليس بانسان۔

محصولات اربعہ کے سور

السور: اللفظ الذی یمین کمیۃ افراد الموضوع کلاً و بعضاً یعنی وہ لفظ جو موضوع کے افراد کی کمیت کلاً یا بعضاً بیان کرے ”سور“ کہلاتا ہے۔

موجبہ کلیہ کا سور: کل اور لام استغراق کا ہے، اور ہر وہ لفظ جو عموم و شمول پر دلالت کرے خواہ کسی بھی لغت کا ہو۔

موجبہ جزئیہ کا سور: بعض، واحد اور نکرہ تحت الاثبات ہے، اور ہر وہ لفظ جو بعضیت پر دلالت کرے خواہ کسی بھی لغت کا ہو۔

سالبہ کلیہ کا سور: لاشی، لا واحد، اور نکرہ تحت النفی ہے، اور ہر وہ لفظ جو شمول النفی یا عموم السلب پر دلالت کرے خواہ کسی بھی لغت کا ہو۔

سالبہ جزئیہ کا سور: بعض لیس، لیس بعض، لیس کل، ہیں اور ہر وہ لفظ جو رفع ایجاب کلی پر دلالت کرے خواہ کسی بھی لغت کا ہو۔

پھر قضیہ حملیہ کی حرف سلب کے جزء ہونے یا نہ ہونے کے اعتبار سے دو قسمیں ہیں:

1۔ محصلہ 2۔ معدولہ

پھر قضیہ معدولہ کی تین قسمیں ہیں:

1۔ معدولۃ الموضوع۔ 2۔ معدولۃ المحمول۔ 3۔ معدولۃ الطرفین۔

وجہ حصر: قضیہ حملیہ میں حرف سلب کو موضوع یا محمول یا دونوں کا جزء بنایا گیا ہو گا یا نہیں، اگر نہیں تو محصلہ، جیسے: الانسان حیوان۔ اور اگر بنایا گیا ہو تو معدولہ، پھر اگر فقط موضوع کا جزء ہو تو معدولۃ الموضوع، جیسے: اللاحی جماد۔ فقط محمول کا جزء ہو تو معدولۃ المحمول، جیسے: الجماد لاعالم۔ اور دونوں کا جزء ہو تو معدولۃ الطرفین، جیسے: اللاحی لاعالم۔

سوالات

- ۱۔ قضیہ حملیہ کی باعتبار موضوع اور وجود موضوع کے کتنی قسمیں ہیں ؟
- ۲۔ اقسام ثلاثہ باعتبار وجود موضوع کے بمع وجہ حصر بیان کریں ؟ 3۔ قضیہ حملیہ کی اقسام باعتبار نفس موضوع کے بمع مثالوں اور وجہ حصر کے بیان کریں ؟ ۴۔ محصورات اربعہ کی وجہ حصر اور سور بیان کریں ؟ 5۔ قضیہ محصلہ اور معدولہ کی تعریف کریں ؟ 6۔ معدولہ کی کتنی قسمیں ہیں بمع وجہ حصر بیان کریں ؟ 7۔ قضیہ کو معدولۃ الموضوع، معدولۃ المحمول یا معدولۃ الطرفین کب کہا جاتا ہے ؟

﴿سبق نمبر: 23﴾

موجہات کا بیان

تنبیہ: محمول کی جو نسبت موضوع کی طرف ہوتی ہے تو نفس الامر اور خارج میں اس نسبت کا جہات اربعہ (ضرورت، دوام، فعلیت، امکان) میں سے کسی جہت سے متصف ہونا ضروری ہے۔ پھر یہ بات ذہن نشین کر لیں کہ ایک ہوتا ہے مادہ قضیہ اور ایک ہوتا ہے جہت قضیہ

مادہ قضیہ: کیفیۃ الواقعة فی نفس الامر۔ یعنی وہ کیفیت جو نفس الامر میں واقع ہے ”مادہ قضیہ“ کہلاتا ہے۔

جہت قضیہ: اللفظ الدال علی کیفیۃ الہ ضمیۃ۔ یعنی وہ لفظ جو قضیہ کی اس کیفیت پر دلالت کرے ”جہت قضیہ“ کہلاتا ہے۔

موضوع کی جانب میں تین چیزیں ہوتی ہیں:

1۔ ذات موضوع۔ 2۔ وصف عنوانی موضوع۔ 3۔ عقد وضعی

1۔ ذات موضوع: وہ شئی خارجی جس پر موضوع صادق آئے جیسے: کل انسان حیوان، اب

ذات موضوع زید، عمر، بکر وغیرہ ہیں اور موضوع یعنی انسان اس پر صادق آرہا ہے۔

2. وصف عنوانی موضوع: ذات موضوع جس لفظ سے متصف ہو یا ذات موضوع کو جس لفظ سے تعبیر کیا جائے، جیسے: انسان۔

3. عقد وضعی: ذات موضوع کا وصف عنوانی للموضوع کے ساتھ متصف ہونا جیسے: زید کا انسان سے متصف ہونا

محمول کی جانب میں تین چیزیں ہوتی ہیں:

1. ذات محمول۔ 2. وصف عنوانی محمول۔ 3. عقد حملی

1. ذات محمول: وہ شئی خارجی جس پر محمول صادق آئے، جیسے: کل انسان حیوان، اب ذات محمول بقر، غنم وغیرہ ہیں اور محمول یعنی حیوان اس پر صادق آرہا ہے

2. وصف عنوانی محمول: ذات محمول کو جس لفظ سے تعبیر کیا جائے جیسے: حیوان۔

3. عقد حملی: ذات محمول کا وصف عنوانی للمحمول سے متصف ہونا جیسے: بقر وغیرہ کا حیوان سے متصف ہونا۔

موجہ کی تقسیم

قضیہ موجہ کی دو قسمیں ہیں: 1. صادق 2. کاذب

وجہ حصر: جہت قضیہ، مادہ قضیہ کے مطابق ہوگی یا نہیں، اگر ہو تو موجہ صادقہ ورنہ کاذبہ۔

قضیہ کی باعتبار جہت کے دو قسمیں ہیں: 1. موجہ۔ 2. مطلقہ

وجہ حصر: قضیہ میں جہت مذکور ہوگی یا نہیں، اگر مذکور ہو تو موجہ، ورنہ مطلقہ۔

موجہ کی دو قسمیں ہیں: 1. بسیط 2. مرکبہ

وجہ حصر 1: قضیہ میں حکم ایجاب و سلب دونوں کا ہو گا یا فقط ایجاب یا فقط سلب کا، اگر

دونوں کا ہو تو مرکبہ، اگر فقط ایجاب یا فقط سلب کا ہو تو بسیطہ۔

وجہ حصر ۲: حقیقت قضیہ کلا لا مرین (ایجاب و سلب) ہو گا یا إحدى لا مرین، اگر کلا الامرین ہو تو مرکبہ، اگر إحدى الامرین ہو تو بسیطہ۔

﴿سبق نمبر: 24﴾

موجہات کی تعداد اور جہات کا مختصر تعارف

موجہات کل پندرہ ہیں جن میں آٹھ/ ۸ بساط ہیں:

1. ضروریہ مطلقہ۔ 2. مشروطہ عامہ۔ 3. وقتیہ مطلقہ۔ 4. منتشرہ مطلقہ۔
5. دائمہ مطلقہ۔ 6. عرفیہ عامہ۔ 7. مطلقہ عامہ۔ 8. ممکنہ عامہ۔

اور سات/ ۷ مرکبات ہیں:

1. مشروطہ خاصہ۔ 2. عرفیہ خاصہ۔ 3. وقتیہ۔ 4. منتشرہ۔

5. وجودیہ لا ضروریہ۔ 6. وجودیہ لا دائمہ۔ 7. ممکنہ خاصہ۔

جہات کل چار ہیں: 1. ضرورت۔ 2. دوام۔ 3. فعلیت۔ 4. امکان

1. ضرورت: محمول کا ثبوت موضوع کے لئے یا محمول کا سلب موضوع سے ضروری ہو، جیسے:

کل انسان حیوان بالضرورة، لاشی عن الانسان بحجر بالضرورة.

2. دوام: محمول کا ثبوت موضوع کے لئے یا محمول کا سلب موضوع سے دائمی ہو، جیسے: کل

فلک متحرک بالدوام، لاشی عن الفلک بساکن بالدوام.

ضرورت اور دوام میں فرق: ضرورت میں شی کا جدا ہونا محال و مستنع ہوتا ہے اور

دوام میں جدا ہونا محال و مستنع تو نہیں ہوتا بلکہ ممکن ہوتا ہے لیکن جدا ہوتا بھی نہیں، تو دونوں میں

عام خاص مطلق کی نسبت ہے کہ ضرورت خاص، دوام عام ہے، تو جہاں ضرورت ہو وہاں دوام

ہوگا ولا عکس۔

3. فعلیت: محمول کا ثبوت موضوع کے لئے یا محمول کا سلب موضوع سے تین زمانوں میں سے کسی نہ کسی زمانہ میں ہو، جیسے: کل انسان ضاحل بالفعل، ولاشی عن الانسان؛ ضاحل بالفعل۔

4. امکان: کہ جس میں سلب ضرورت جانب مخالف سے ہو، جیسے: زید قائم بالامکان العام تنبیہ: متقدمین کے ہاں جہات تین تھیں:

1. ضرورت۔ 2. امکان۔ 3. امتناع۔ متأخرین نے دو کا اضافہ کیا: 1. دوام۔ 2. فعلیت۔ توکل پانچ ہو گئے۔ ضرورت، دوام، فعلیت، امکان، امتناع۔

لیکن چونکہ امتناع کا خارج میں کوئی وجود نہیں اسلئے عند المناطقہ یہ خارج عن البحث ہے۔

﴿سبق نمبر: 25﴾

آٹھ موجهات بسائط کا بیان

جہات اربعہ میں سے جہت ضرورت کے تحت چار برائے آتے ہیں:

1. ضروریہ مطلقہ۔ 2. مشروطہ عامہ۔ 3. وقتیہ مطلقہ۔ 4. منتشرہ مطلقہ۔

جہت دوام کے تحت دو بسیطے آتے ہیں: 1۔ دائمہ مطلقہ۔ 2۔ عرفیہ عامہ۔

جہت فعلیت کے تحت ایک قضیہ آتا ہے: مطلقہ عامہ۔

جہت امکان کے تحت بھی ایک قضیہ آتا ہے: ممکنہ عامہ۔ تو یہ کل آٹھ ہو گئے،

وجہ حصر: قضیہ میں جہت ضرورت کا بیان ہوگا یا جہت دوام کا یا فعلیت یا امکان

کا، اگر جہت ضرورت کا بیان ہو تو پھر دیکھیں گے مقید باقید ہوگا یا نہیں اگر نہ ہو تو ضروریہ

مطلقہ، اگر ہو تو پھر دیکھیں گے مقید بالوصف العنوانی ہوگا یا مقید بالوقت، اگر مقید بالوصف العنوانی

ہو تو مشروطہ عامہ، اگر مقید بالوقت ہو تو پھر دیکھیں گے وقت معین کے ساتھ ہو گا یا غیر معین کے ساتھ، اگر وقت معین کے ساتھ ہو تو وقتیہ مطلقہ، اگر وقت غیر معین کے ساتھ ہو تو منتشرہ مطلقہ، اگر جہت دوام کا بیان ہو تو پھر دیکھیں گے مقید بالوصف العنوانی ہو گا یا نہیں اگر نہ ہو تو دائمہ مطلقہ، اگر ہو تو عرفیہ عامہ، اگر جہت فعلیت کا بیان ہو تو مطلقہ عامہ، اگر جہت امکان کا بیان ہو تو ممکنہ عامہ۔

چنانچہ جہت ضرورت کے تحت چار مسائل کی تفصیل یہ ہے:

1. ضروریہ مطلقہ: محمول کا ثبوت موضوع کیلئے یا محمول کا سلب موضوع سے ضروری ہو جب تک ذات موضوع موجود ہو، جیسے: کل انسان حیوان بالضرورۃ، لاشیء من الانسان بحجر بالضرورۃ۔

2. مشروطہ عامہ: محمول کا ثبوت موضوع کے لئے یا محمول کا سلب موضوع سے ضروری ہو جب تک ذات موضوع متصف ہو و وصف عنوانی موضوع کے ساتھ، جیسے: کل کاتب متحرك الاصابع بالضرورۃ مادام کاتباً، لاشیء من الکاتب بساکن الاصابع بالضرورۃ مادام کاتباً۔

3. وقتیہ مطلقہ: محمول کا ثبوت موضوع کے لئے یا محمول کا سلب موضوع سے ضروری ہو وقت معین میں، جیسے: کل قمر منخسف بالضرورۃ قوت حیلولۃ الارض بینہ و بین الشمس، لاشیء من القمر بمنخسف بالضرورۃ قوت التربع۔

4. منتشرہ مطلقہ: محمول کا ثبوت موضوع کے لئے یا محمول کا سلب موضوع سے ضروری ہو وقت غیر معین میں، جیسے: کل حیوان من نفس بالضرورۃ قوتاً ما، لاشیء من الحیوان بمنفس بالضرورۃ قوتاً ما۔

﴿سبق نمبر: 26﴾

جہت دوام کے تحت دو قضیے بسیطے آتے ہیں:

1. دائمہ مطلقہ: محمول کا ثبوت موضوع کے لئے یا محمول کا سلب موضوع سے دائمی ہو، جب تک ذات موضوع موجود ہو، جیسے: کل فلك متحرك بالدوام، لاشیء من الفلك بساكن بالدوام.

2. عرفیہ عامہ: محمول کا ثبوت موضوع کے لئے یا محمول کا سلب موضوع سے دائمی ہو، جب تک ذات موضوع متصف ہو و وصف عنوانی موضوع کے ساتھ، جیسے: لئلا کاتب متحرك الاصابع بالدوام مادام کاتباً، لاشیء من الکاتب بساکن الاصابع بالدوام مادام کاتباً. جہت فعلیت کے تحت ایک قضیہ بسیطہ آتا ہے: مطلقہ عامہ

مطلقہ عامہ: محمول کا ثبوت موضوع کے لئے یا محمول کا سلب موضوع سے بالفعل ہو یعنی تین زمانوں میں سے ایک زمانہ میں ہو، جیسے: کل انسان ضاحك بالفعل، لاشیء من الانسان بضاحك بالفعل.

جہت امکان کے تحت بھی ایک قضیہ آتا ہے: ممکنہ عامہ

ممکنہ عامہ: جس میں سلب ضرورت جانب مخالف سے ہو، جیسے: نريد قائم بالامكان العام، یہاں قیام کا ثبوت زید کے لئے ممکن ہے، اس کا مطلب یہ ہے کہ جانب مخالف یعنی عدم قیام ضروری نہیں کیونکہ اگر عدم قیام ضروری ہوتا تو پھر قیام کا ثبوت ممکن نہ ہوتا۔ (یہاں تک موجہات بساط کا بیان تھا)

﴿سبق نمبر: 27﴾

مرکبات کا بیان

تمہید اچند باتیں ذہن نشین کر لیں:

پہلی بات: قضیہ مرکبہ ہمیشہ دو قضیوں بسیطوں سے مل کر بنتا ہے، یعنی ایک بسیط کو دوسرے بسیط سے ملائیں تو قضیہ مرکبہ بن جائے گا، البتہ ایک بسیط صراحتہ موجود ہوگا اور دوسرے کی طرف لادوام ذاتی یا لاضرورۃ ذاتی یا امکان خاص کے ساتھ اشارہ ہوگا ان دو قضیوں میں پہلا اگر موجبہ ہے تو دوسرا سالبہ ہوگا اور پہلا اگر سالبہ ہے تو دوسرا موجبہ ہوگا۔

دوسری بات: لادوام ذاتی سے مطلقہ عامہ کی طرف اور لاضرورۃ ذاتی اور امکان خاص سے ممکنہ عامہ کی طرف اشارہ ہوگا۔

تیسری بات: ویسے عقلی احتمالات تو 64 بنتے ہیں، کیونکہ جب آٹھ قضیوں میں سے ہر ایک قضیے کے ساتھ آٹھ بسیطوں کو ملایا جائے تو 64 عقلی احتمالات بنتے ہیں، لیکن منطقہ تمام بساط کو آپس میں نہیں ملاتے، بلکہ صرف دو بسیطوں مطلقہ عامہ (جسکی طرف لادائمائے اشارہ ہوتا ہے) اور ممکنہ عامہ (جسکی طرف لاضرورۃ اشارہ ہوتا ہے) کو دیگر بسیطوں سے ملاتے ہیں، پھر ان دونوں کو بھی تمام بسیطوں کے ساتھ نہیں ملاتے بلکہ پہلی جہت ”لادوام ذاتی“ کو پانچ قضیوں (مشروطہ عامہ، عرفیہ عامہ، وقتیہ مطلقہ، منتشرہ مطلقہ، مطلقہ عامہ) سے ملاتے ہیں تو ان سے پانچ قضایا مرکبہ (مشروطہ خاصہ، عرفیہ خاصہ، وقتیہ خاصہ، منتشرہ خاصہ، وجودیہ لادائمۃ) بن جائیں گے، اور دوسری جہت یعنی ”لاضرورۃ ذاتی“ کو صرف دو قضیوں سے ملاتے ہیں، تو اس سے دو قضیے مرکبہ تیار ہوتے ہیں، لاضرورۃ ذاتی کو ممکنہ عامہ کے ساتھ ملائیں تو ممکنہ خاصہ اور لاضرورۃ ذاتی کو مطلقہ عامہ کے ساتھ ملائیں تو وجودیہ لاضرورۃ یہ بن جاتا ہے۔ (اس طرح یہ کل سات مرکبات ہو گئے)

﴿سبق نمبر: 28﴾

موجہات مرکبہ کی تعریفات

1. مشروطہ خاصہ: بعینہ وہی مشروطہ عامہ ہے جو صرف مقید ہے لادوام ذاتی کے ساتھ، یہ مشروطہ عامہ اور مطلقہ عامہ سے مرکب ہوگا جیسے: کل کاتب متحرک الاصابع بالاضرورۃ مادام کاتباً لادائماً ای: لاشی عن الکاتب بمتحرک الاصابع بالفعل۔
2. عرفیہ خاصہ: بعینہ وہی عرفیہ عامہ ہے جو صرف مقید ہے لادوام ذاتی کے ساتھ، یہ عرفیہ عامہ اور مطلقہ عامہ سے مرکب ہوگا۔ جیسے: کل کاتب متحرک الاصابع بالادوام مادام کاتباً لادائماً ای: لاشی عن الکاتب بمتحرک الاصابع بالفعل۔
3. وقتیہ: بعینہ وہی وقتیہ مطلقہ ہے جو صرف مقید ہے لادوام ذاتی کے ساتھ، یہ وقتیہ مطلقہ اور مطلقہ عامہ سے مرکب ہوگا، جیسے: کل قمر منخسف بالضرورۃ وقت حیلولة الارض بینہ و بین الشمس لادائماً ای: لاشی عن القمر بمنخسف بالفعل۔
4. منتشرہ: بعینہ وہی منتشرہ مطلقہ ہے جو صرف مقید ہے لادوام ذاتی کے ساتھ، یہ منتشرہ مطلقہ اور مطلقہ عامہ سے مرکب ہوگا، جیسے: کل انسان متنفس بالضرورۃ وقتاً مالاذاً حتماً ای: لاشی عن الانسان بمتنفس بالفعل۔
5. وجودیہ لادائمہ: بعینہ وہی مطلقہ عامہ ہے جو صرف مقید ہے لادوام ذاتی کے ساتھ، یہ دو مطلقہ عامہ سے مرکب ہوگا، جیسے: کل انسان ضاحک بالفعل لادائماً ای: لاشی عن الانسان بضاحک بالفعل۔
6. ممکنہ خاصہ: بعینہ وہی ممکنہ عامہ ہے جو صرف مقید ہے لاضرورۃ ذاتی من الجانب الموافق کے ساتھ یعنی اس میں سلب ضرورۃ جانیب سے ہے، یہ دو ممکنہ عامہ سے مرکب ہوگا،

جیسے: کل انسان کاتب بالامکان الخاص ای: لاشی من الانسان بکاتب بالامکان الخاص.

7. وجودیہ لازوریہ: بعینہ وہی مطلقہ عامہ ہے جو صرف مقید ہے لازورۃ ذاتی کے ساتھ، یہ مطلقہ عامہ اور ممکنہ عامہ سے مرکب ہوگا، جیسے: کل انسان ضاحک بالفعل لا بالضرورة ای: لاشی من الانسان بضاحک بالامکان العام.

سوالات

- 1- قضیہ موجدہ کی تعریف اور موجہات اور جہات کی تعداد بمع ان کے ناموں کے بتائیں؟
- 2- بسیطہ اور مرکبہ کی وجہ حصر کریں؟ 3- جہت قضیہ، مادہ قضیہ کی تعریف کریں؟
- 4- جہت ضرورت اور جہت دوام میں کیا نسبت ہے؟ 5- جہات اربعہ میں سے ہر ایک کے تحت کتنے قضیے آتے ہیں، نیز موجہات بساط کی وجہ حصر بیان کریں؟ 6- موجدہ مرکبہ قضیہ کیسے بنتا ہے؟ 7- لا دوام ذاتی اور لازورۃ ذاتی کا کیا مطلب ہے اور ان کے ذریعے کون سے قضیے بنائے جاتے ہیں؟ 8- درجہ ذیل اصطلاحات کی تعریفات بیان کریں: ذات موضوع، وصف عنوانی موضوع، عقد وضعی، ذات محمول، وصف عنوانی محمول، عقد حملی۔

﴿سبق نمبر: 29﴾

شرطیات کا بیان

الشرطیۃ: ما ینحل الی القضیۃین قضیہ شرطیہ وہ ہے جو دو قضیوں سے ملکر بنے، ان میں سے پہلے جزء کو مقدم اور دوسرے کو تالی کہتے ہیں۔

قضیہ شرطیہ کی دو قسمیں ہیں: 1. متصلہ - 2. منفصلہ -

وجہ حصر: ایک قضیہ کے ثبوت یا نفی کا حکم دوسرے قضیہ کی تقدیر پر ہوگا یا نہیں، اگر ہو تو

متصلہ، نہ ہو تو منفصلہ۔

متصلہ کی مثال جیسے: ان كانت الشمس طالعة فالنهار موجود۔

منفصلہ کی مثال جیسے: هذا العدد اما زوج واما فرد۔

شرطیہ متصلہ: المتصلة: ما حکم فیہا بالاتصال بین الامرین او بعدمہ بینہما۔

یعنی ایک قضیہ کے ثبوت یا نفی کا حکم دوسرے کی تقدیر پر ہو تو یہ شرطیہ متصلہ ہے۔

شرطیہ متصلہ کی باعتبار ذات کے دو قسمیں ہیں: 1. موجبہ 2. سالبہ۔

وجہ حصر: ایک قضیہ کے ثبوت کا حکم دوسرے کی تقدیر پر ہو گا یا نفی ثبوت کا، اگر ثبوت کا ہو

تو موجبہ، جیسے: ان كانت الشمس طالعة فالنهار موجود، اور اگر نفی ثبوت کا ہو تو سالبہ، جیسے:

لیس البتہ كلما كانت الشمس طالعة كانت الیل موجودة۔

شرطیہ متصلہ کی باعتبار علاقہ کے دو قسمیں ہیں: 1. لزومیہ 2. اتفاقیہ۔

وجہ حصر: مقدم اور تالی کے درمیان اتصال کسی علاقہ کی بنیاد پر ہو گا یا نہیں، اگر ہو

تو لزومیہ، جیسے: ان كان النهار موجودا فالعالم مضيء ورنہ اتفاقیہ، جیسے: ان كان الانسان

ناطقا فالحمار ناهق۔

سوالات

۱۔ قضیہ شرطیہ کی تعریف اور اقسام بمع وجہ حصر بیان کریں نیز شرطیہ متصلہ کی عربی، اردو و تعریف

کریں؟ ۲۔ قضیہ شرطیہ متصلہ کی باعتبار علاقہ کے کتنی قسمیں ہیں بمع وجہ حصر بیان کریں؟

3۔ درج ذیل مصطلحات کی تعریف بیان کریں مقدم، تالی، علاقہ، متصلہ موجبہ، متصلہ سالبہ۔

﴿سبق نمبر: 30﴾

علاقہ کا بیان

تعریف: ہر امر بسببہ یستصحب المقدم التالی۔

یعنی علاقہ اس چیز کو کہتے ہیں کہ جس کے سبب سے مقدم تالی کا ساتھ بن جاتا ہے۔

علاقہ کی ابتداء دو قسمیں ہیں: 1. تضايف۔ 2. علیت۔

علاقہ تضايف: کہ شے اول کا تعقل موقوف ہو شے ثانی پر، جیسے: بیٹے کا سمجھنا باپ پر اور باپ کا سمجھنا بیٹے پر موقوف ہے۔

علاقہ علیت: کہ ایک چیز دوسری کی علت ہو، جیسے: طلوع شمس علت ہے وجود نہار کی۔
وجہ حصر: توقف الشیء علی الشیء فہما ہوگا یا علۃ، اگر فہما ہو تو علاقہ تضايف، اگر علۃ ہو تو علاقہ علیت۔..... پھر علاقہ علیت کی تین صورتیں ہیں:

وجہ حصر: مقدم علت ہوگا تالی کے لئے یا تالی علت ہوگا مقدم کے لئے یا دونوں معلول ہوں گے شے آخر کے لئے، اگر مقدم علت ہو تالی کے لئے تو پہلی صورت، جیسے: ان کانت الشمس طالعة فالنہار موجود۔ اگر تالی علت ہو مقدم کے لئے تو دوسری صورت، جیسے: ان کان النہار موجودا فالشمس طالعة۔ اگر دونوں معلول ہوں شے آخر کے لئے تو تیسری صورت، جیسے: کلما کان النہار موجودا فالعالم مضی۔

﴿سبق نمبر: 31﴾

شرطیہ منفصلہ

المنفصلۃ: ما حکم فیہا بالمنافاقا و سلب المنافاقۃ۔

یعنی ایک قضیہ کے ثبوت یا نفی ثبوت کا حکم اگر دوسرے کی تقدیر پر نہ ہو تو یہ شرطیہ منفصلہ ہے۔

قضیہ منفصلہ کی باعتبار انفصال کے تین قسمیں ہیں:

1. حقیقیہ - 2. مانعہ الجمع - 3. مانعہ الخلو۔

تمہیداً یہ سمجھیں کہ ”صدق“ کا مطلب یہ ہے کہ دونوں کا اجتماع صحیح نہیں اور ”کذب“ کا مطلب یہ ہے کہ دونوں کا ارتقاع صحیح نہیں۔

وجہ حصر: مقدم اور تالی کے درمیان انفصال صدقاً و کذباً دونوں ہو گا یا فقط صدقاً ہو گا یا فقط کذباً، اگر صدقاً و کذباً دونوں ہو تو حقیقیہ، جیسے: هذا العدد اما زوج و اما فرد۔ اگر فقط صدقاً ہو تو مانعہ الجمع، جیسے: هذا الشئ اما شجر او حجر۔ اگر فقط کذباً ہو تو مانعہ الخلو، جیسے زید اما فی البحر او لا یغرق۔

شرطیہ منفصلہ کی ان تین قسموں میں سے ہر ایک کی دو دو قسمیں ہیں: 1. عنادیہ - 2. اتفاقیہ۔

وجہ حصر: مقدم اور تالی کے درمیان منافات ذاتاً ہوگی یا اتفاقاً، اگر ذاتاً ہو تو عنادیہ، جیسے: العدد اما زوج او فرد۔ اور اگر اتفاقاً ہو تو اتفاقیہ، جیسے: اما ان یکون هذا اسود او کاتباً۔

منفصلہ کی باعتبار ذات کے دو قسمیں ہیں: 1. موجبہ - 2. سالبہ۔

وجہ حصر: دو نسبتوں کے درمیان تنافی کا حکم ہو گا یا لا تنافی کا، اگر تنافی کا ہو تو منفصلہ موجبہ، اگر لا تنافی کا ہو تو منفصلہ سالبہ۔

سوالات

۱۔ علاقہ کی عربی، اردو تعریف کریں؟ ۲۔ علاقہ تضاف و علیت کی تعریف بمع وجہ حصر کریں؟

۳۔ منفصلہ کی تعریف عربی، اردو میں کریں؟

۴۔ شرطیہ منفصلہ کی باعتبار انفصال کے کتنی قسمیں ہیں بمع وجہ حصر بیان کریں؟

۵۔ قضیہ شرطیہ منفصلہ کی باعتبار ذات کے کتنی قسمیں ہیں بمع وجہ حصر بیان کریں؟

۶۔ قضیہ اتفاقیہ عنادیہ کس کی قسمیں ہیں؟ ہر ایک کی تعریف بمع وجہ حصر کریں؟

﴿سبق نمبر: 32﴾

تناقض کا بیان

تناقض لغت میں ”التخالف بین الامرین“ کو کہتے ہیں اور اصطلاح میں: اختلاف القضیتین بحیث یلزم لذاته من صدق کل کذب الاخری او بالعکس۔ یعنی دو قضیوں کا ایجاب و سلب میں اس طور پر مختلف ہونا کہ ہر ایک کے صدق سے دوسرے کا کذب یا ہر ایک کے کذب سے دوسرے کا صدق لذاته لازم آنا ”تناقض“ کہلاتا ہے اور ان میں سے ہر ایک قضیہ کو نقیض اور دونوں کو نقیضین کہتے ہیں۔

تناقض کی شرائط

تناقض ہر قسم کے قضایا میں پایا جاتا ہے، پھر قضایا محصورہ میں تناقض کے تحقق کے لئے چند شرائط ہیں: 1۔ بعض کہتے ہیں اس میں آٹھ شرائط کا ہونا ضروری ہے جن کو ”وحدات ثمانیہ“ کہا جاتا ہے، جو اس شعر میں مذکور ہیں:

در تناقض ہشت وحدت شرط داں وحدت موضوع و محمول و مکاں
وحدت شرط و اضافت جزو کل قوت و فعل است در آخر زماں

2۔ بعض کہتے ہیں کہ صرف تین چیزوں میں وحدت شرط ہے: موضوع، محمول، مکان، باقی اس کے اندر آجاتے ہیں۔

3۔ بعض کہتے ہیں کہ دو میں وحدت شرط ہے: موضوع، محمول، باقی اس کے اندر آجاتے ہیں۔

(16) اتحاد فی الجنس سے مراد کہ دونوں متصل یا دونوں منفصل ہوں، اتحاد فی النوع سے مراد کہ دونوں لازمیہ یا دونوں اتفاقیہ ہوں، اسی طرح دونوں حقیقیہ یا مالمعہ الجمع یا مالمعہ الخلو ہوں، اختلاف فی الکلیت سے مراد اختلاف فی الایجاب والسلب ہے۔

4۔ بعض کہتے ہیں کہ صرف نسبت حکمیہ میں وحدت ضروری ہے، باقی تمام اس کے اندر آ جاتے ہیں، لیکن وحدات ثمانیہ والا قول رائج ہے۔

اور قضایا شرطیہ میں تناقض کے تحقق کے لئے ان آٹھ شرائط کے ساتھ ساتھ اتحاد فی الجنس اور اتحاد فی النوع اور اختلاف فی الکلیف بھی شرط ہے۔ اور قضایا موجبہ میں ان شرائط کے ساتھ ساتھ اختلاف فی الجہت بھی شرط ہے۔ (16)

﴿سبق نمبر: 33﴾

عکس کا بیان

نوٹ: صدق سے مراد قضیہ کا سچا، جھوٹا ہونا اور کیف سے مراد موجبہ یا سالبہ ہونا ہے۔
عکس لغت میں اُلٹے پھرنے کو کہتے ہیں اور اصطلاح منطق میں عکس کی دو قسمیں ہیں:
1. عکس مستوی۔ 2. عکس نقیض۔

عکس مستوی کی تعریف: تبدیل طرفی القضية مع بقاء الصدق والکیف۔
و یا کہ: جعل الجزء الاول من القضية ثانياً والجزء الثاني اولاً مع بقاء الصدق والکیف۔
یعنی قضیہ کے جزء اول (موضوع/مقدم) کو جزء ثانی (محمول/تالی) کی جگہ اور جزء ثانی کو جزء اول کی جگہ رکھنا، لیکن اس طرح کہ اگر اصل قضیہ سچا ہو تو اس تبدیلی کے بعد بھی وہ سچا رہے اور اصل قضیہ اگر موجبہ یا سالبہ ہو تو عکس کے بعد بھی وہ موجبہ یا سالبہ ہی رہے۔ عکس مستوی کو عکس بسیط اور عکس مستقیم بھی کہتے ہیں۔

محسورات اربعہ کی عکس ملاحظہ ہوں:

موجبہ کلیہ کا عکس موجبہ جزئیہ آئے گا، جیسے: کل انسان حیوان کا عکس بعض نہ حیوان انسان ہے۔

سالبہ کلیہ کا عکس سالبہ کلیہ ہی آئے گا، جیسے: لاشی من الانسان بحجر کا عکس لاشی من الحجر بانسان ہے۔

موجبہ جزئیہ کا عکس بھی موجبہ جزئیہ ہی آئے گا، جیسے: بعض الحيوان انسان کا عکس بعض الانسان حيوان ہے۔

سالبہ جزئیہ کا عکس نہیں آتا۔

عکس مستوی کے اثبات کے دلائل اور ان کا اجراء

عکس مستوی کو تین دلائل سے ثابت کیا جاتا ہے:

1. دلیل خلفی۔ 2. دلیل عکس۔ 3. دلیل افتراض۔

الدلیل الخلفی: موصم نقیض العکس مع الاصل لینتج محالاً۔
یعنی ضم کرنا نقیض عکس کو ساتھ اصل کے جو نتیجہ دے محال۔

الدلیل العکسی: هو ان بعکس نقیض العکس لیخالف الاصل۔
یعنی عکس کرنا نقیض عکس کا جو اصل کے مخالف ہو۔

الدلیل الافتراضی: هو فرض ذات الموضوع شیئاً معیناً وحمل وصف الموضوع والمحمول علیہا لیحصل مفهوم العکس۔

یعنی فرض کرنا ذات موضوع کو شیئ معین، پھر اس کے لئے وصف عنوانی موضوع اور وصف عنوانی محمول کو ثابت کرنا تاکہ مفہوم عکس حاصل ہو جائے۔

دلیل خلفی کا اجراء

ہمارا دعویٰ ہے کہ موجبہ کلیہ "کل انسان حیوان" کا عکس، موجبہ جزئیہ "بعض الحيوان انسان" آتا ہے، یہ مان لو، اگر نہیں مانتے ہو تو اس کی نقیض "لاشی من الحيوان بانسان" کو

ماننا پڑے گا۔ اگر یہ بھی نہیں مانتے ہو تو ارتفاع نقیضین لازم آئے گا جو کہ محال ہے تو نقیض مانتی پڑے گی اب ہم اس عکس کی نقیض کو اصل کے ساتھ ضم کریں گے اس طرح کہ اصل موجبہ کلیہ "کل انسان حیوان" کو صغریٰ بنائیں گے اور نقیض عکس "لاشیء من الحيوان بانسان" کو کبریٰ بنائیں گے تو حد اوسط (حیوان حیوان) کو گرانے کے بعد نتیجہ "لاشیء من الانسان بانسان" آئے گا جو سلب لشیء عن نفسه ہونے کی وجہ سے بدیہی البطلان ہے حالانکہ یہ شکل اول ہے جو کہ بدیہی الانتاج ہے مگر نتیجہ ٹھیک نہیں آیا تو یہ خرابی کہاں سے لازم آئی تو یہاں تین چیزیں ہیں: اصل، ضم، نقیض، اب اصل تو صحیح ہے کیونکہ مفروض الصدق بین الطرفين ہے، ضم بھی صحیح ہے کیونکہ شکل اول بنائی گئی ہے تو معلوم ہوا کہ خرابی نقیض سے ہوئی تو ہمارا دعویٰ درست ہوا اور نقیض ماننا غلط ہے۔

دلیل عکس کا اجراء

ہمارا دعویٰ ہے کہ موجبہ کلیہ "کل انسان حیوان" کا عکس موجبہ جزئیہ "بعض الحيوان انسان" آتا ہے یہ مان لو اگر نہیں مانتے ہو تو عکس کی نقیض "لاشیء من الحيوان بانسان" کو ماننا پڑے گا اور اگر نقیض بھی نہیں مانتے ہو تو ارتفاع نقیضین لازم آئے گا جو کہ محال ہے تو نقیض مانتی پڑے گی اب اس نقیض کا عکس نکالیں گے تو "لاشیء من الانسان بحیوان" آئے گا اب دیکھیں یہ عکس نقیض، اصل کے خلاف ہوا کیونکہ اصل "کل انسان حیوان" ہے اب یہاں تین چیزیں ہیں: اصل، عکس، نقیض، اصل اور عکس تو ٹھیک ہے خرابی نقیض میں ہے لہذا ہمارا دعویٰ صحیح ہوا۔

دلیل افتراضی کا اجراء

ہمارا دعویٰ موجبہ کلیہ "کل انسان حیوان" کا عکس موجبہ جزئیہ "بعض الحيوان انسان" مانو اب ذات موضوع انسان کو ایک شئی معین (مثلاً زید) فرض کیا اور وصف موضوع اور محمول دونوں کو اس پر حمل کیا جیسے "زید انسان: زید حیوان: اب اس سے مفہوم عکس کا پتہ چلا اس طرح کہ موجبہ کلیہ کا عکس موجبہ جزئیہ آتا ہے اب اگر موجبہ جزئیہ کو نہ مانے تو اس کی نقیض (سالہ کلیہ) کو ماننا پڑے گا اور اگر نقیض بھی نہ مانے تو ارتفاع نقیضین لازم آئے گا جو کہ باطل ہے۔ اب اگر نقیض کو مان لیا جیسے کہیں "کل انسان حیوان، لا شئی من الحيوان بانسان، (تو مطلب یہ ہو گا کہ حیوان کے کسی فرد پر انسان کا کوئی فرد صادق نہیں) تو یہ جھوٹ اور باطل ہے حالانکہ ہم ابھی ثابت کر چکے ہیں کہ زید انسان اور حیوان دونوں پر صادق آرہا ہے۔ اب خرابی کہاں سے آئی تو تین چیزیں ہیں: اصل، عکس، نقیض، اب اصل تو صحیح ہے "کل انسان حیوان" اور عکس بھی صحیح ہے کیونکہ عکس اصل کو لازم ہوتا ہے جب اصل صحیح ہے تو عکس بھی صحیح ہے تو معلوم ہوا کہ نقیض کی وجہ سے خرابی لازم آئی اور جب نقیض صحیح نہیں تو عکس صحیح ہے تو ہماری بات صحیح ثابت ہوئی۔

عکس نقیض کا بیان

عکس نقیض کی تعریف عند المستقدین: تبدیل نقیضی الطرفین مع بقاء الصدق والکیف۔
عکس نقیض کی تعریف عند المتأخرین: جعل نقیض الثانی اولاً وعین الاول ثانیاً مع بقاء الصدق والمخالفة فی کیف

یعنی صدق و کیف کو باقی رکھتے ہوئے طرفین کی نقیضوں کو تبدیل کرنا کہ جزء اول کی نقیض کو جزء ثانی کی جگہ اور جزء ثانی کی نقیض کو جزء اول کی جگہ رکھنا، یہ متقدّمین کے نزدیک ہے۔ اور

متاخرین کے نزدیک یہ ہے کہ جزء ثانی کی نقیض جزء اول کی جگہ اور بعینہ جزء اول کو جزء ثانی کی جگہ رکھنا اس طور پر کہ صدق باقی رہے اور کیف بدل جائے۔

اب متقدمین کے نزدیک محصورات اربعہ کے عکس ملاحظہ ہوں:

موجبہ کلیہ کا عکس نقیض موجبہ کلیہ آئے گا، جیسے: کل انسان حیوان کا عکس کل لایحیوان لا انسان ہے۔

سالبہ کلیہ کا عکس نقیض سالبہ جزئیہ آئے گا، جیسے: لاشی عن الانسان بلا حیوان کا عکس نقیض بعض الحیوان لا انسان ہے۔

موجبہ جزئیہ کا عکس نقیض نہیں آتا۔

سالبہ جزئیہ کا عکس نقیض سالبہ جزئیہ آئے گا، جیسے: بعض الحیوان لیس بانسان کا عکس نقیض بعض الانسان لیس بلا حیوان ہے۔

سوالات

- ۱۔ تناقض کی لغوی اور اصطلاحی تعریف عربی اور اردو میں کریں؟ ۲۔ وحدات ثمانیہ کسے کہتے ہیں بصورت شعر بیان کریں؟ ۳۔ قضایا محصورہ میں تناقض کے تحقق کے لئے کتنی شرطیں ہیں باختلاف اقوال ذکر کریں؟ ۴۔ قضایا شرطیہ، قضایا موجبہ میں تناقض کے تحقق کے لئے کتنی شرطیں ہیں؟ ۵۔ عکس مستوی کی عربی اور اردو تعریف کریں نیز قسمیں بیان کریں؟ ۶۔ عکس مستوی کے اثبات کے دلائل کتنے ہیں ہر ایک کی تعریف عربی اور اردو میں کریں؟ ۷۔ محصورات اربعہ کا عکس بیان کریں؟ ۸۔ عکس نقیض کی تعریف میں متقدمین اور متاخرین کا کیا اختلاف ہے؟ دونوں تعریفیں عربی میں بیان کریں؟

۹۔ محصورات اربعہ کا عکس لقیض بیان کریں؟

﴿سبق نمبر: 34﴾

حجت کا بیان

حجت لغت میں غلبہ کو کہتے ہیں اور اصطلاح میں الدلیل الدال علی المدلول یعنی جن تصدیقات معلومہ سے تصدیقات مجہولہ کو حاصل کیا جاتا ہے ان کو ”حجت“ کہتے ہیں۔ (17)

وجہ تسمیہ: چونکہ اس کے ذریعے انسان اپنے مد مقابل پر غالب آتا ہے اس لئے اس کو حجت کہتے ہیں۔

حجۃ کی تین قسمیں ہیں: 1. قیاس۔ 2. استقراء۔ 3. تمثیل۔

وجہ حصر: دیکھیں گے کہ استدلال کلی سے جزئی پر ہو گا یا جزئی سے کلی پر یا جزئی سے جزئی پر، اگر کلی سے جزئی پر ہو تو قیاس، اگر جزئی سے کلی پر ہو تو استقراء اور اگر جزئی سے جزئی پر ہو تو تمثیل۔

قیاس کا بیان

قیاس لغت میں ”التقدير“ اندازہ کرنے کو کہتے ہیں اور اصطلاح میں: قول مؤلف من قضایا یلزم عنها لذاتها قول آخر بعد تسلیم تلك القضایا۔ یعنی قیاس ایسی دلیل کو کہتے ہیں جو ایسے دو یا زیادہ قضیوں سے ملکر بنے کہ ان کے مان لینے سے تیسرا قضیہ بھی ماننا پڑے، اور یہ تیسرا قضیہ مسلمہ نتیجہ قیاس کہلاتا ہے، جیسے: العالم متغیر وکل متغیر حادث، ان دونوں کو ماننے کے بعد تیسرا قضیہ العالم حادث ماننا ضروری ہے۔

قیاس المساوات: وهو ما یرکب من قضیین متعلق محمول احدهما یکون موضوعاً لآخری یعنی جو دو قضیوں سے مرکب ہو جس میں پہلے کے محمول کا متعلق دوسرے قضیہ کا موضوع ہو اور اس میں نتیجہ لذاتہ لازم نہ آئے بلکہ مقدمہ خارجیہ کی وجہ سے آئے جیسے:

آمساو لب. وب مساو لب. نتیجہ ہوگا آمساو لب. اب یہ نتیجہ لذاتہ لازم نہیں ہوا بلکہ مقدمہ خارجی کی وجہ سے ہوا اور وہ مقدمہ یہ ہے ”مساوی کا مساوی مساوی ہوتا ہے“

قیاس کی دو قسمیں ہیں:

1. قیاس استثنائی۔ 2. قیاس اقترانی۔

وجہ حصر: نتیجہ یا نقیض نتیجہ بعینہ قیاس میں مذکور ہو گیا نہیں، اگر ہو تو قیاس استثنائی، ورنہ اقترانی

سوالات

1۔ حجت کی لغوی اور اصطلاحی تعریف ذکر کریں؟ 2۔ حجت کی اقسام بمع وجہ حصر بیان کریں؟ 3۔ قیاس کی لغوی اور اصطلاحی تعریف اور اقسام بیان کریں؟ 4۔ قیاس مساوات کسے کہتے ہیں؟

﴿سبق نمبر: 35﴾

قیاس اقترانی کا بیان اور اس کی چھ صورتیں

القیاس الاقترانی: هو الذی لا تكون النتيجة ولا نقیضها مذکوراً فیہ بالفعل بھینۃ خاصۃ ولا یكون فیہ حرف الاستثناء۔
یعنی اگر بعینہ نتیجہ یا نقیض نتیجہ قیاس میں مذکور نہ ہو اور نہ ہی اس میں حرف استثناء ہو تو یہ قیاس اقترانی ہے۔

قیاس اقترانی کی دو قسمیں ہیں: 1. اقترانی حملی۔ 2. اقترانی شرطی۔

الحملی: وهو ما یرکب من القضا یا الحملیہ۔

الشرطی: وهو ما یرکب من القضا یا الشرطیۃ فقط او من الحملیۃ والشرطیۃ۔

وجہ حصر: قیاس اقترانی میں دونوں قضیے حملیہ ہوں گے یا نہیں اگر ہوں تو قیاس اقترانی حملی اور اگر نہ ہوں تو پھر دو صورتیں ہیں یا تو دونوں قضیے شرطیہ ہوں گے یا ایک شرطیہ ہوگا اور ایک حملیہ دونوں صورتوں میں اقترانی شرطی ہے۔

قیاس اقترانی کی چھ صورتیں

اس مذکورہ تقسیم کے اعتبار سے قیاس اقترانی کی چھ صورتیں بنتی ہیں:

1. حملیتین سے مرکب ہو۔ 2. متصلتین سے مرکب ہو۔ 3. منفصلتین سے مرکب ہو۔
4. حملیہ اور متصلہ سے مرکب ہو۔ 5. حملیہ اور منفصلہ سے مرکب ہو۔ 6. متصلہ اور منفصلہ سے مرکب ہو۔

اقترانی حملی کی وضاحت و مبادی قیاس

قیاس اقترانی حملی کو سمجھنے کے لئے مندرجہ ذیل چند اصطلاحات کو سمجھنا ضروری ہے:

قیاس اقترانی حملی میں نتیجہ کے موضوع کو اصغر اور محمول کو اکبر اور ہر ایک قضیہ کو مقدمہ کہتے ہیں۔ پھر اصغر جس مقدمہ میں ہو اس مقدمہ کو صغریٰ اور اکبر جس میں ہو اس مقدمہ کو کبریٰ اور جو لفظ یا جزم دونوں مقدموں میں موجود ہو اس کو حد اوسط کہتے ہیں۔ پھر صغریٰ کو کبریٰ کیساتھ ملانے کو ضرب، اور حد اوسط دونوں مقدموں سے حذف کرنے کے بعد جو قضیہ بچے اس کو نتیجہ، اور حد اوسط کو اصغر کے پاس رکھنے سے جو کیفیت پیدا ہوتی ہے اس کو شکل کہتے ہیں۔

ذیل میں نقشہ ہر ایک چیز کو واضح کر رہا ہے۔ غور سے دیکھیں!

قیاس

مقدمہ اولیٰ	مقدمہ ثانیہ
صغریٰ	کبریٰ
اصغر	اکبر
حد اوسط	حد اوسط
ہر انسان	ہر جاندار
جاندار ہے۔	جسم ہے۔
نتیجہ	
ہر انسان جسم ہے۔	

اشکال اربعہ کا بیان

شکلیں کل چار ہیں، جن کو اشکال اربعہ کہتے ہیں۔

وجہ حصر: حد اوسط دونوں میں موضوع ہوگی یا دونوں میں محمول، یا صغریٰ میں موضوع اور کبریٰ میں محمول یا اس کا عکس، اگر دونوں میں موضوع ہو تو شکل ثالث، جیسے: کل انسان حیوان، بعض الانسان کا تب، نتیجہ نکلے گا بعض الحيوان کا تب۔ اگر دونوں میں محمول ہوں تو شکل ثانی، جیسے: کل انسان حیوان، لاشئ من الحد جرب حیوان، نتیجہ نکلے گا لاشئ من الانسان جرب اگر صغریٰ میں موضوع کبریٰ میں محمول ہو تو شکل رابع، جیسے: الانسان حیوان، وبعض الکا تب انسان نتیجہ نکلے گا بعض الحيوان کا تب۔ اگر اس کا عکس ہو تو شکل اول، جیسے: العالم متغیر، وکل متغیر حادث، نتیجہ نکلے گا فالعالم حادث۔

﴿سبق نمبر: 36﴾

اشکال اربعہ کی شروط و ضروب

یوں سمجھیں کہ شکل میں بطور احتمال کے 16 / سولہ ضربیں ہیں جو صغریٰ اور کبریٰ کے ملنے سے جاری ہوتی ہیں، جس کی صورت یہ ہے کہ صغریٰ کی ہر ایک قسم کو چاروں کبریٰ کے ساتھ ملایا

جائے تو $16 = 4 \times 4$ بن جائے گا۔

نقشہ

صغریٰ	کبریٰ
موجبہ کلیہ	موجبہ کلیہ، موجبہ جزئیہ، سالبہ کلیہ، سالبہ جزئیہ
موجبہ جزئیہ	موجبہ کلیہ، موجبہ جزئیہ، سالبہ کلیہ، سالبہ جزئیہ
سالبہ کلیہ	موجبہ کلیہ، موجبہ جزئیہ، سالبہ کلیہ، سالبہ جزئیہ
سالبہ جزئیہ	موجبہ کلیہ، موجبہ جزئیہ، سالبہ کلیہ، سالبہ جزئیہ

لیکن ہر شکل کے لئے کچھ شرائط ہیں، جن کی وجہ سے تمام ضروب منتج نہیں بلکہ بعض ضروب منتجہ (نتیجہ دینے والی) اور بعض عقیمہ (نتیجہ نہ دینے والی) ہیں۔

تنبیہ: اب ہر ایک شکل کی شروط ملاحظہ کیجیے جو ضرب، شرط کے موافق ہو وہ صحیح اور جو ضرب، شرط کے موافق نہ ہو وہ عقیم سمجھی جائے گی۔

شکل اول کی شروط

شکل اول کے منتج ہونے کے لئے ایجاب صغریٰ مع کلیہ کبریٰ شرط ہے۔ (یعنی صغریٰ ہمیشہ موجبہ اور کبریٰ ہمیشہ کلیہ ہو) یہ شکل اول تمام اشکال میں اشرف اور بدیہی الانتاج ہے۔ صرف اس کی خصوصیت ہے کہ چاروں محصورات نتیجے میں آتے ہیں۔ اس میں ضروب صحیحہ و منتجہ چار اور ضروب عقیمہ و غیر منتجہ بارہ/۲۱ ہیں۔

نقشه ملا حظہ ہو!

نتیجہ	کیفیت	کبریٰ	صغریٰ
موجبہ کلیہ	صحیح	موجبہ کلیہ	1. موجبہ کلیہ
.....	عقیم	موجبہ جزئیہ	موجبہ کلیہ
سالبہ کلیہ	صحیح	سالبہ کلیہ	موجبہ کلیہ
.....	عقیم	سالبہ جزئیہ	موجبہ کلیہ
موجبہ جزئیہ	صحیح	موجبہ کلیہ	2. موجبہ جزئیہ
.....	عقیم	موجبہ جزئیہ	موجبہ جزئیہ
سالبہ جزئیہ	صحیح	سالبہ کلیہ	موجبہ جزئیہ
.....	عقیم	سالبہ جزئیہ	موجبہ جزئیہ
.....	عقیم	موجبہ کلیہ	3. سالبہ کلیہ
.....	عقیم	موجبہ جزئیہ	سالبہ کلیہ
.....	عقیم	سالبہ کلیہ	سالبہ کلیہ
.....	عقیم	سالبہ جزئیہ	سالبہ کلیہ
.....	عقیم	موجبہ کلیہ	4. سالبہ جزئیہ
.....	عقیم	موجبہ جزئیہ	سالبہ جزئیہ
.....	عقیم	سالبہ کلیہ	سالبہ جزئیہ
.....	عقیم	سالبہ جزئیہ	سالبہ جزئیہ

شکل ثانی کی شروط

شکل ثانی کے منتج ہونے کے لئے اختلاف المقدماتین فی الکلیف مع کلیۃ الکبریٰ شرط ہے (یعنی دونوں مقدمے) صغریٰ و کبریٰ (ایجاب و سلب کے اعتبار سے مختلف ہوں اور کبریٰ ہمیشہ کلیہ ہو) اس میں بھی ضرور بنتجہ چار اور غیر منتجہ بارہ ہیں، اس میں نتیجہ ہمیشہ سالبہ ہوگا، دو میں سالبہ کلیہ اور دو میں

سالبه جزئیه - نقشه ملاحظه هوا!

نتیجه	کیفیت	کبری	صغری
.....	عقیم	موجبه کلیه	1. موجبه کلیه
.....	عقیم	موجبه جزئیه	موجبه کلیه
سالبه کلیه	صحیح	سالبه کلیه	موجبه کلیه
.....	عقیم	سالبه جزئیه	موجبه کلیه
.....	عقیم	موجبه کلیه	2. موجبه جزئیه
.....	عقیم	موجبه جزئیه	موجبه جزئیه
سالبه جزئیه	صحیح	سالبه کلیه	موجبه جزئیه
.....	عقیم	سالبه جزئیه	موجبه جزئیه
سالبه کلیه	صحیح	موجبه کلیه	3- سالبه کلیه
.....	عقیم	موجبه جزئیه	سالبه کلیه
.....	عقیم	سالبه کلیه	سالبه کلیه
.....	عقیم	سالبه جزئیه	سالبه کلیه
سالبه جزئیه	صحیح	موجبه کلیه	4- سالبه جزئیه
.....	عقیم	موجبه جزئیه	سالبه جزئیه
.....	عقیم	سالبه کلیه	سالبه جزئیه
.....	عقیم	سالبه جزئیه	سالبه جزئیه

﴿سبق نمبر: 37﴾

شکل ثالث کی شروط

شکل ثالث کے منتج ہونے کے لئے ایجاب صغریٰ مع کلیۃ احدى المقدمتين شرط ہے (یعنی صغریٰ ہمیشہ موجبہ ہو اور صغریٰ و کبریٰ دونوں میں سے کوئی ایک لازمی طور پر کلیہ ہو، اگر دونوں کلیہ ہو جائیں تب بھی کوئی حرج نہیں) اس کی ضرورت صحیحہ و منتجہ چھ/6 اور ضرورت عقیمہ و غیر منتجہ دس/10 ہیں۔ اس کا نتیجہ ہمیشہ جزئیہ ہوتا ہے تین ضربوں میں نتیجہ موجبہ جزئیہ ہوگا اور تین میں سالبہ جزئیہ ہوگا۔

نقشه ملا حظہ ہو!

مغری	کبری	کیفیت	نتیجہ
1- موجبہ کلیہ	موجبہ کلیہ	صحیح	موجبہ جزئیہ
موجبہ کلیہ	موجبہ جزئیہ	صحیح	موجبہ جزئیہ
موجبہ کلیہ	سالبہ کلیہ	صحیح	سالبہ جزئیہ
موجبہ کلیہ	سالبہ جزئیہ	صحیح	سالبہ جزئیہ
2- موجبہ جزئیہ	موجبہ کلیہ	صحیح	موجبہ جزئیہ
موجبہ جزئیہ	موجبہ جزئیہ	عقیم	
موجبہ جزئیہ	سالبہ کلیہ	صحیح	سالبہ جزئیہ
موجبہ جزئیہ	سالبہ جزئیہ	عقیم	
3- سالبہ کلیہ	موجبہ کلیہ	عقیم	
سالبہ کلیہ	موجبہ جزئیہ	عقیم	
سالبہ کلیہ	سالبہ کلیہ	عقیم	
سالبہ کلیہ	سالبہ جزئیہ	عقیم	
4- سالبہ جزئیہ	موجبہ کلیہ	عقیم	
سالبہ جزئیہ	موجبہ جزئیہ	عقیم	
سالبہ جزئیہ	سالبہ کلیہ	عقیم	
سالبہ جزئیہ	سالبہ جزئیہ	عقیم	

شکل رابع کی شروط

شکل رابع کے منتهی ہونے کے لئے بطریق منع الخلود و قسم کی شرطیں ہیں: ایجاب المقدماتین مع کلیۃ الصغریٰ یا اختلاف المقدماتین مع کلیۃ احدہما (یعنی یا تو صغریٰ و کبریٰ دونوں موجبہ ہوں اور صغریٰ کلیہ ہو یا صغریٰ و کبریٰ ایجاب و سلب کے اعتبار سے مختلف ہو اور دونوں میں سے ایک لازمی طور پر کلیہ ہو) اس کی ضرورت منتهی آٹھ اور غیر منتهی بھی آٹھ ہیں۔ اس کے نتیجہ میں محصورات اربعہ میں سے تین محصورے آتے ہیں: وہ اس طرح کہ دو ضربوں میں نتیجہ موجبہ جزئیہ، ایک میں سالبہ کلیہ اور پانچ میں سالبہ جزئیہ ہو گا لہذا ایک محصورہ یعنی موجبہ کلیہ نتیجہ میں نہیں آئے گا۔

نقشه ملا حظہ ہو!

نتیجہ	کیفیت	کبریٰ	صغریٰ
موجبہ جزئیہ	صحیح	موجبہ کلیہ	1- موجبہ کلیہ
موجبہ جزئیہ	صحیح	موجبہ جزئیہ	موجبہ کلیہ
سالبہ جزئیہ	صحیح	سالبہ کلیہ	موجبہ کلیہ
سالبہ جزئیہ	صحیح	سالبہ جزئیہ	موجبہ کلیہ
....	عقیم	موجبہ کلیہ	2- موجبہ جزئیہ
....	عقیم	موجبہ جزئیہ	موجبہ جزئیہ
سالبہ جزئیہ	صحیح	سالبہ کلیہ	موجبہ جزئیہ
....	عقیم	سالبہ جزئیہ	موجبہ جزئیہ
سالبہ کلیہ	صحیح	موجبہ کلیہ	3- سالبہ کلیہ
سالبہ جزئیہ	صحیح	موجبہ جزئیہ	سالبہ کلیہ
....	عقیم	سالبہ کلیہ	سالبہ کلیہ
....	عقیم	سالبہ جزئیہ	سالبہ کلیہ
سالبہ جزئیہ	صحیح	موجبہ کلیہ	4- سالبہ جزئیہ
...	عقیم	موجبہ جزئیہ	سالبہ جزئیہ
..	عقیم	سالبہ کلیہ	سالبہ جزئیہ
....	عقیم	سالبہ جزئیہ	سالبہ جزئیہ

قیاس اقترانی شرطی کی وضاحت

قیاس اقترانی شرطی کی بھی چار شکلیں ہیں:

وجہ حصر: حد اوسط دونوں میں مقدم ہوگی یا دونوں میں تالی یا صغریٰ میں مقدم اور کبریٰ میں تالی یا اس کا عکس، اگر دونوں میں مقدم ہو تو ”شکل ثالث“ اور اگر دونوں میں تالی ہو تو ”شکل ثانی“ اور اگر صغریٰ میں مقدم اور کبریٰ میں تالی ہو تو ”شکل رابع“ اور اگر اس کا عکس ہو یعنی صغریٰ میں تالی اور کبریٰ میں مقدم ہو تو ”شکل اول“۔

سوالات

- ۱۔ قیاس اقترانی کی کتنی قسمیں ہیں بمع وجہ حصر ذکر کریں نیز ہر ایک کی تعریف عربی میں کریں
- ۲۔ قیاس اقترانی کی کتنی صورتیں بنتی ہیں؟ ۳۔ اشکال کل کتنی ہیں بمع وجہ حصر اور مثال کے بیان کریں؟ ۴۔ مندرجہ ذیل مصطلحات کی تعریف بیان کریں حد اوسط، صغریٰ، اکبر، صغریٰ، کبریٰ، ضرب، مقدمہ، نتیجہ قیاس۔ ۵۔ اشکال اربعہ کی ضروب منجہ بیان کریں؟ ۶۔ ہر شکل میں نتیجہ دینے کی کتنی شرطیں ہیں بیان کریں؟

﴿سبق نمبر: 38﴾

قیاس استثنائی کا بیان

الاستثنائی: هو مرکب من مقدمین احدهما شرطیة والاخری حملیة وبتخلل بینهما کلمة الاستثناء مثل لکن وامثاله۔ یعنی جو دو قضیوں سے مرکب ہو اور پہلا قضیہ شرطیہ ہو جس میں بعینہ نتیجہ یا نقیض نتیجہ مذکور ہو اور دونوں قضیوں کے درمیان اداء استثناء ہو، جیسے: ان كانت الشمس طالعة فالنهار موجود لكن الشمس طالعة فالنهار موجود۔ یا ان كانت الشمس طالعة فالنهار موجود لكن النهار ليس بموجود فالشمس ليست بطالعة

قیاس استثنائی کی دو قسمیں ہیں: 1. استثنائی اتصالی۔ 2. استثنائی انفصالی۔

وجہ حصر: دیکھیں گے قیاس استثنائی قضایا متصلہ سے مرکب ہو گا یا قضایا منفصلہ سے، اگر قضایا متصلہ سے مرکب ہو تو استثنائی اتصالی اور اگر قضایا منفصلہ سے مرکب ہو تو استثنائی انفصالی۔ استثنائی اتصالی کی چار صورتیں بنتی ہیں جن میں دو صحیح دو غلط ہیں۔

نقشہ میں دیکھیں!

کیفیت	نتیجہ	استثناء
صحیح، جیسے: کلما كانت الشمس طالعة كان النهار موجودا لکن الشمس طالعة فالنهار موجود	عین تالی	عین مقدم
غلط	نقیض تالی	نقیض مقدم
غلط	عین مقدم	عین تالی
صحیح، جیسے: کلما كانت الشمس طالعة فالنهار موجود لکن النهار ليس بموجود فالشمس ليست بطالعة	نقیض مقدم	نقیض تالی

استثنائی انفصالی کی ابتداء تین قسمیں ہیں: 1. حقیقیہ - 2. مانعہ الجمع - 3. مانعہ الخلو۔

اب منفصلہ حقیقیہ ہو تو مقدم اور تالی میں سے کسی ایک کے عین کا استثناء دوسرے کی نقیض کا نتیجہ دے گا اور ان میں سے کسی ایک کی نقیض کا استثناء دوسرے کے عین کا نتیجہ دے گا اور اگر مانعہ الجمع ہو تو صرف قسم اول نتیجہ دے گی، اگر مانعہ الخلو ہو تو صرف قسم ثانی نتیجہ دے گی۔

اب نقشہ میں توجہ سے دیکھیں! حقیقیہ کی چار صورتیں!

کیفیت	نتیجہ	استثناء
صحیح، جیسے: هذا العدد انا زوج او فرد لكنه زوج فليس بفرد	نقیض تالی	عین مقدم
صحیح، جیسے: هذا العدد انا زوج او فرد لكنه فرد فليس بزوج	نقیض مقدم	عین تالی
صحیح، جیسے: هذا العدد انا زوج او فرد لكنه ليس بزوج فيكون فردا	عین تالی	نقیض مقدم
صحیح، جیسے: هذا العدد انا زوج او فرد لكنه ليس بفرد فيكون زوجا	عین مقدم	نقیض تالی

مانعہ الجمع کی بھی چار صورتیں ہیں:

کیفیت	نتیجہ	استثناء
صحیح، جیسے: هذا الشئ انا شجرة او حجر لكنه شجرة فليس بحجر	نقیض تالی	عین مقدم
صحیح، جیسے: هذا الشئ انا شجرة او حجر لكنه حجر فليس بشجرة	نقیض مقدم	عین تالی
غلط	عین تالی	نقیض مقدم
غلط	عین مقدم	نقیض تالی

مانعۃ الخلو کی بھی چار صورتیں ہیں:

کیفیت	نتیجہ	استثناء
غلط	نقیض تالی	عین مقدم
غلط	نقیض مقدم	عین تالی
صحیح، جیسے: زید اما فی البحر واما ان لا یغرق لکنہ لیس فی البحر فهو لا یغرق	عین تالی	نقیض مقدم
صحیح، جیسے: زید اما فی البحر واما ان لا یغرق لکنہ یغرق فهو فی البحر	عین مقدم	نقیض تالی

تنبیہ: یہاں تک حجت کی تین قسموں میں سے ”قیاس“ کا بیان تھا، اب ”استقراء و تمثیل“ کا بیان ہوگا۔

سوالات

۱۔ قیاس استثنائی کی تعریف اور اقسام بمع وجہ صریح بیان کریں؟ ۲۔ قیاس استثنائی اتصالی میں کتنی صورتیں ہیں نیز صحیح صورتوں کی مثالیں ذکر کریں؟ ۳۔ حقیقیہ، مانعۃ الجمع، مانعۃ الخلو کس کی قسمیں ہیں ہر ایک میں کتنی صورتیں ہیں صحیح اور غلط کی تعیین کریں نیز صحیح کی مثالیں ذکر کریں؟

﴿سبق نمبر: 39﴾

استقراء اور تمثیل کا بیان

الاستقراء: هو الحكم على كل بتبع الجزئیات.

استقراء لغت میں تلاش کرنے کو کہتے ہیں اور اصطلاح میں جزئی سے کلی پر حکم لگانے کو ”استقراء“ کہتے ہیں۔ پھر استقراء کی دو قسمیں ہیں:

1. استقراء تام - 2. استقراء ناقص۔

الاستقراء التام: هو الاستدلال من احوال جميع الجزئيات الى الكلى.

الاستقراء الناقص: هو الاستدلال من بعض الجزئيات الى الكلى.

وجه حصر: کلی پر استدلال جمع جزئیات سے ہو گا یا اکثر جزئیات سے، اگر جمع جزئیات سے ہو تو استقراء تام اور اگر اکثر جزئیات سے ہو تو استقراء ناقص۔

فائدہ: استقراء تام مفید للیقین ہے مگر اس کا وجود نادر یعنی قلیل ہے اور استقراء ناقص مفید للظن ہے، جیسے: آپ نے حیوان کے اکثر افراد مثلاً گھوڑا، گدھا، اونٹ، شیر، کو دیکھا کہ وہ کھاتے وقت نچلے جبرے کو ہلاتے ہیں تو آپ نے ان اکثر جزئیات سے ایک کلی پر حکم لگایا کہ کل حیوان بحرل فکمالا سفلاء ندالہ ضغ، کہ ہر حیوان چباتے وقت نچلے جبرے کو ہلاتا ہے۔ اب یہ مفید للیقین نہیں کیونکہ ہو سکتا ہے کہ اس کلی کے بعض افراد ایسے ہوں جو کھاتے وقت نیچے جبرانہ ہلاتے ہوں، جیسے: مگر مجھ۔

تمثیل کا بیان

التمثیل: هو اثبات حکم فی جزئی لوجودہ فی جزئی اخر لمعنی جامع مشترک بینہما۔
تمثیل لغت میں مثال بیان کرنے کو کہتے ہیں اور اصطلاح میں ایک جزئی سے دوسری جزئی پر کسی علت مشترکہ کی وجہ سے حکم لگانا "تمثیل" کہلاتا ہے۔ یہی چیز فقہاء کے ہاں قیاس کہلاتا ہے (ولامشاحۃ فی الاصطلاح) یعنی ایک جزئی میں کوئی حکم کسی علت کی وجہ سے پایا

(18) نوٹ: قیاس غلطی کا مقصد کسی کو مغالطہ دینا ہے اور مغالطہ دینے کی مختلف صورتیں ہیں، بڑی کتابوں میں آجائیں گی انشاء اللہ۔

(19) کافہ: ان قیاسوں میں معتبر قیاس برہا ہے کیونکہ یقین کا فائدہ دیتی ہے۔ اور اعتقادات میں استعمال کیا جاتا ہے اور بقیہ بعض مفید للظن ہیں اور بعض نہ مفید للیقین اور نہ مفید للظن ہیں۔

جائے اور وہی علت کسی دوسری جزئی میں بھی پائی جائے تو پہلی جزئی کا حکم دوسری جزئی میں جاری کر دینے کو تمثیل کہتے ہیں، مثلاً: شراب کا حکم یہ ہے کہ یہ حرام ہے تو آپ نے اس میں حرام ہونے کی علت سوچی، سوچنے سے پتہ چلا کہ علت نشہ ہے، پھر یہی نشہ بھنگ میں بھی دیکھی تو وہی حرام ہونے کا حکم اس پر بھی لگا دیا۔

ارکان تمثیل کا بیان

تمثیل میں چار چیزیں ہوتی ہیں: ایک وہ جس کے اندر اصل حکم ثابت ہے اس کو اصل اور مقیس علیہ کہتے ہیں، دوسری وہ جو اصل کے اندر موجود ہے، وہ حکم کہلاتا ہے، تیسری اس کی وجہ جو تم نے سوچ کر نکالی وہ علت کہلاتی ہے، چوتھی وہ جس میں تم نے علت دیکھی اور حکم اس میں بھی جاری کر دیا اس کا نام مقیس اور فرع ہے۔

نقشہ ذیل میں غور کیجیے!

مقیس علیہ یا اصل	حکم	علت	مقیس یا فرع
شراب	حرام ہونا	نشہ	بھنگ

فائدہ: تمثیل سے یقین کا فائدہ حاصل نہیں ہوتا اس لئے کہ جو مقیس علیہ کی علت تم نے نکالی ہے ممکن ہے وہ اس حکم کی علت نہ ہو بلکہ کوئی اور ہو۔

(20) فائدہ: مخبر جماعت کی تعداد بعض کے نزدیک کم از کم چار، بعض کے نزدیک دس اور بعض کے نزدیک چالیس ہے لیکن بہتر یہ کہ تعداد خبر دینے والے راویوں اور واقعہ کے مختلف ہونے سے مختلف ہوتی رہتی ہے لہذا عدد کی کوئی تعیین نہیں ہونی چاہیے۔

دلیل لمی اور انی کا بیان

وجہ حصر 1: قیاس میں جن مقدمات کو آپ علت بنا رہے ہیں وہ حقیقت اور نفس الامر میں بھی علت ہو گے یا نہیں، اگر ہوں تو ”دلیل لمی“ اور اگر نہ ہوں تو ”دلیل انی“۔

وجہ حصر 2: استدلال علت سے معلول پر ہو گا یا معلول سے علت پر، اگر استدلال علت سے معلول پر ہو تو ”دلیل لمی“ اور اگر معلول سے علت پر ہو تو ”دلیل انی“

دلیل لمی کی مثال: زید محموم لانہ متعفن الاخلاط، وکل متعفن الاخلاط محموم
تو نتیجہ نکلے گا زید محموم

دلیل انی کی مثال: زید متعفن الاخلاط لانہ محموم، وکل محموم متعفن الاخلاط تو
نتیجہ نکلے گا زید متعفن الاخلاط

﴿سبق نمبر: 40﴾

صناعات خمسہ کا بیان

تمہید آیہ سمجھیں کہ قیاس میں دو چیزیں ہوتی ہیں: 1. صورت قیاس۔ 2. مادہ قیاس۔

الصورة: ہی الھیأۃ الحاصلة من ترتیب المقدمات و وضع بعضها عند بعض۔
یعنی صورت قیاس وہ ہیئت ہے جو مقدمات کے ترتیب دینے اور بعض مقدمات کو بعض کے پاس رکھنے سے حاصل ہوتی ہے۔

المادة: ہی المقدمات التي يتألف منها القياس۔

یعنی مادہ قیاس وہ مقدمات ہیں جن سے قیاس مرکب ہوتا ہے۔

اب تک قیاس کا بیان صورت کے اعتبار سے تھا، اب مادہ کے اعتبار سے قیاس کی پانچ قسمیں
ہیں جن کو صناعات خمسہ کہتے ہیں:

1. قیاس شرعی - 2. قیاس خطابي - 3. قیاس برهانی - 4. قیاس جدلی - 5. قیاس سفسطی۔

قیاس شرعی: قیاس مؤلف من المخيلات الصادقة والكاذبة المستحيلة والممكنة المؤثرة في النفس قبضاً وبسطاً یعنی وہ قیاس ہے جو ایسے مقدمات سے مرکب ہو جن کا منشاء محض خیال ہو خواہ واقع میں صادق ہوں یا کاذب جیسے: زید چاند ہے اور ہر چاند روشن ہے پس زید روشن ہے۔

قیاس خطابي: قیاس مؤلف مفید للظن ومقدماته مقبولة ماخوذة ممن يحسن اللظن فيهم كالاولياء والحكماء یعنی وہ قیاس ہے جو مقدمات مقبولہ سے مرکب ہو جیسے: علماء حکماء کے اقوال یا ایسے مقدمات سے مرکب ہو جن میں غالب گمان صحیح ہونے کا ہو جیسے: زید بطوف فی اللیل وکل من بطوف فی اللیل فهو سارق فزید سارق۔

قیاس برهانی: قیاس مؤلف من اليقینيات بدیهية كانت او نظرية منتهية اليها یعنی وہ قیاس ہے کہ مقدمات یقینیہ سے مرکب ہو خواہ مقدمات بدیہی ہو یا نظری جیسے: محمد ﷺ اللہ کے رسول ہیں اور ہر اللہ کا رسول واجب الطاعت ہے پس محمد ﷺ واجب الطاعت ہیں۔

قیاس جدلی: قیاس مرکب من مقدمات مشهورة ومسلمة عند الخصم صادقة كانت او كاذبة یعنی وہ قیاس ہے جو مقدمات مشہورہ سے مرکب ہو اب چاہے یہ شہرت مفاد عامہ کی وجہ سے ہو جیسے: العدل حسن والظلم قبیح یا اس کی شہرت کسی خاص قوم کے ہاں ہو جیسے ہندوؤں کا قول ہے کہ جاندار کا ذبح کرنا برا ہے اور ہر برا کام واجب الترتک ہے تو پس جاندار کا ذبح کرنا واجب الترتک ہے۔

قیاس سفسطی: قیاس مرکب من الوهميات الكاذبة المخترعة للوهم او من الكاذبة

المشبهات بالصادقة: یعنی وہ قیاس ہے جو ایسے مقدمات سے مرکب ہو جو محض وہی ہوں یا ایسے جھوٹے مقدمات سے مرکب ہو جو سچ کے ساتھ مشابہ ہوں جیسے: گھوڑے کی تصویر کی طرف اشارہ کر کے کہا جائے ہذا فرس وکل فرس صاھل فہذا صاھل۔ (18)

وجہ حصر: مقدمات قیاس تخیلی ہونگے یا تصدیقی، اگر تخیلی ہوں تو قیاس شعری، اگر تصدیقی ہوں تو پھر دو حال سے خالی نہیں: ظنی ہونگے یا جزئی، اگر ظنی ہوں تو قیاس خطابي، اگر جزئی ہوں تو پھر دو حال سے خالی نہیں: یقین کا فائدہ دیں گے یا نہیں، اگر دیں تو قیاس برہانی، اگر نہ دیں تو پھر دو حال سے خالی نہیں: کسی قوم کے ہاں معتبر ہوں گے یا نہیں، اگر ہوں تو قیاس جدلی، ورنہ قیاس سفلی۔ (19)

قیاس برہانی کے اصول ستہ

1. اولیات - 2. مشاہدات - 3. فطریات - 4. حدیثیات - 5. تجربیات - 6. متواترات۔
اولیات: ہی قضایا یجزم العقل فیہا بمجرد الالتفات والتصور ولا یحتاج الی واسطۃ۔
یعنی وہ قضایا جن میں عقل صرف طرفین (موضوع محمول) کے تصور کرنے سے یقین کر لے
دلیل کی ضرورت نہ پڑے جیسے: کل اپنے جزء سے بڑا ہوتا ہے۔

مشاہدات: ہی قضایا یحکم فیہا بواسطۃ المشاہدات والاحساس۔ یعنی وہ قضایا جن میں عقل، مشاہدہ اور حس کے واسطے سے حکم لگاتی ہو اور اب اگر حواس ظاہرہ ہیں تو حیات کہلائیں گے جیسے: سورج روشن ہے اور اگر حواس باطنہ ہیں تو وجدانیات کہلائیں گے جیسے: ہم کو بھوک یا پیاس لگتی ہے۔

فطریات: ہی ما یفتقر الی واسطۃ غیر غائبة عن الذہن اصلاً۔ یعنی وہ قضایا جن میں دلیل کبھی ذہن سے غائب نہیں ہوتی اور ان کو قضایا قیاساتھا معہا بھی کہتے ہیں جیسے: چار جفت ہے۔

حدسیات: ہی ظہور المبادی دفعۃً واحدۃً من دون ان یكون هناك حركة فکریۃ یعنی وہ قضایا کہ جن میں فوراً دلیل کی طرف ذہن جائے لیکن صغریٰ و کبریٰ کی ترتیب دینے کی ضرورت نہ پڑے جیسے: بحیثی نے مفتی ماہر سے پوچھا کہ چوبائتوئیں میں گر پڑا کتنے ڈول نکالیں گے؟ اور وہ فوراً جواب دے کہ تیس ڈول نکالنا واجب ہے، تو یہ قضیہ تیس ڈول نکالنا واجب ہے حدسی ہے کہ مفتی کا ذہن دلیل کی طرف گیا لیکن صغریٰ و کبریٰ ملانے کی ضرورت نہ پڑی۔

تجربیات: ہی قضایا بحکم العقل بہا بواسطة تکرار المشاهدة وعدم التخلف حکماً کلیاً یعنی وہ قضایا جن پہ حکم لگانے کے لئے عقل تکرار مشاہدہ کا محتاج ہو اور بار بار مشاہدہ کے باوجود اس کا خلاف نہ ہوا ہو جیسے: جمال گھوڑہ سھل ہے۔

متواترات: ہی قضایا بحکم العقل بہا بواسطة اخبار جماعة يستحيل العقل تواطؤهم علی الکذب یعنی وہ قضایا جن کے یقین کا حکم ایک ایسی جماعت کی خبر دینے سے لگایا گیا ہو جن کا جھوٹ پر اتفاق کر لینا عقلاً محال ہو جیسے: کعبہ مکہ مکرمہ میں ہے۔ (20)

وجہ حصر: مقدمات بدیہیات کے اطراف کا تصور مع الذیۃ کافی فی الحکم والجزم ہو گا یا نہیں، اگر ہو تو اولیات، جیسے: الكل اعظم من الجزء۔ اگر نہ ہو تو پھر دو حال سے خالی نہیں: جس ظاہری یا باطنی کے علاوہ کسی اور واسطے پر موقوف ہو گئے یا نہیں، اگر نہ ہوں تو مشاہدات، پھر اگر یہ جس ظاہری پر موقوف ہوں تو حیات، جیسے: الشمس طالعة۔ اور اگر جس باطنی پر موقوف ہوں تو وجدانیات، جیسے: انا جالع۔ اور اگر کسی اور واسطے پر موقوف ہوں تو پھر دو حال سے خالی نہیں: وہ واسطہ ان اطراف کے حضور کے وقت ذہن سے غائب ہو گا یا نہیں، اگر نہ ہو تو فطریات، ان کو "قضایا قیاساً تھا معها" بھی کہتے ہیں، جیسے: الاربعة زوج۔ اور اگر غائب ہوں تو پھر دیکھیں گے

حدس استعمال ہو گا یا نہیں، اگر ہو تو حدیث، جیسے: نور القمر مستفاد من نور الشمس۔ اگر نہ ہو تو دو حال سے خالی نہیں: کثرت تجربہ سے حاصل ہو گا یا ایسی جماعت سے جس کا تواطؤ علی الکذب محال ہو، اگر کثرت تجربہ سے حاصل ہو تو تجربیات، جیسے: السقمونیا مسهلة۔ اور اگر ایسی جماعت سے حاصل ہو جس کا تواطؤ علی الکذب محال ہو تو متواترات، جیسے: الکعبة فی مکة المکرمہ۔ روضة النبی فی مدینة المنورة۔

حواس کا بیان

حواس دو قسم پر ہیں: 1۔ حواس ظاہرہ۔ 2۔ حواس باطنہ۔
پھر ہر ایک کی پانچ قسمیں ہیں:

حواس خمسہ ظاہرہ: 1۔ باصرہ (آنکھ) 2۔ سامعہ (کان) 3۔ شامہ (ناک) 4۔ ذائقہ (زبان) 5۔ لامسہ (یہ پورے جسم میں ہے) (ان کی تعریفات کتابوں میں آئیں گی)
حواس خمسہ باطنہ: 1۔ حس مشترک 2۔ خیال 3۔ وہم 4۔ حافظہ 5۔ متصرفہ۔
تمہیداً یہ سمجھیں: دماغ کے اندر تین جوف (خلع) ہیں۔ جوف اول مقدم دماغ ہے جو سب سے بڑا ہے۔ جوف ثانی وسط دماغ ہے جو سب سے چھوٹا ہے۔ اور جوف ثالث مؤخر دماغ ہے جو مقدم دماغ سے چھوٹا اور وسط دماغ سے بڑا ہے۔ جوف اول میں حس مشترک اور خیال ہیں۔ اور جوف ثانی میں قوت متصرفہ ہے اور جوف ثالث میں وہم اور قوت حافظہ ہے،
1۔ حسی مشترک: وہ قوت ہے جو ظاہری صورت کا ادراک کرتی ہے جیسے: مدرسہ کی صورت کا ادراک کرنا۔

2۔ خیال: یہ حس مشترک کے لئے خزانہ ہے۔ یعنی جب وہ چیز سامنے سے غائب ہو جائے تو قوت خیال اس کو اپنے خزانے میں جمع کر لیتا ہے۔

3. وہم: وہ قوت ہے جو ظاہری چیزوں کے علاوہ معانی جزئیہ کا ادراک کرتی ہے جیسے: دوستی اور دشمنی کا ادراک۔

4. حافظہ: وہ قوت ہے جو معانی جزئیہ کے لئے خزانہ ہے، یعنی وہم کے ذریعہ حاصل شدہ معانی جزئیہ کو قوتِ حافظہ محفوظ رکھتی ہے جیسے: آپ کو کسی سے محبت ہوئی تھی جو ابھی تک یاد ہے،

5. متصرفہ: وہ قوت ہے جو مشترک اور وہم سے حاصل شدہ صورتوں اور معانی کے درمیان تحلیل و ترکیب کا کام کرے جیسے: آپ کے ذہن میں زید اور عمر کی صورت موجود ہے اب قوتِ متصرفہ نے ان دونوں کو الگ الگ کر دیا۔

حواسِ باطنہ کی وجہ حصر: حواسِ باطنہ مقدم دماغ میں ہونگے یا وسط دماغ میں یا مؤخر دماغ میں، اگر وسط دماغ میں ہوں تو "متصرفہ" اگر مقدم دماغ میں ہوں تو پھر دیکھیں گے صورتوں کے ادراک کے لئے آگے ہونگے یا خزانہ، اگر آگے ہوں تو "حس مشترک" اور اگر خزانہ ہوں تو "خیال" اگر مؤخر دماغ میں ہوں تو پھر دو حال سے خالی نہیں: معانی جزئیہ کے لئے مدرک ہونگے یا خازن، اگر مدرک ہوں تو "وہم" اگر خازن ہوں تو "حافظہ"۔

فائدہ: حواسِ باطنہ کے قائل فلاسفہ ہیں، اہل سنت والجماعت اس کے قائل نہیں ہیں۔

سوالات

- ۱۔ استفسراء کی تعریف اور قسمیں بمع وجہ حصر بیان کریں؟ 2۔ تمثیل کی تعریف اور ارکان ذکر کریں؟ 3۔ دلیل لمی اورانی کی وجہ حصر بیان کریں؟ 4۔ صناعات خمسہ کسے کہتے ہیں نام بتائیں نیز وجہ حصر بھی بیان کریں؟ 5۔ قیاس برہانی کے اصول ستہ کی تعریفات اور وجہ حصر بیان کریں؟ 6۔ مادہ قیاس اور صورت قیاس کی عربی میں تعریف بیان کریں؟ 7۔ حواس ظاہرہ اور حواس باطنہ بیان کریں نیز حواس باطنہ کی وجہ حصر ذکر کریں؟

تمت بالخیر

وصلی اللہ تعالیٰ علی خیر خلقہ محمد وعلیٰ آلہ واصحابہ اجمعین

مصادر ومراجع

1- تقریر قطبی	13- التحقیق الغریب
2- سراج التہذیب	14- آسان علم منطق
3- شرح	15- الشریفی
تہذیب	16- سراج المنطق
4- المرقات	17- تسہیل المنطق لمحمد انور بدخشان
5- ایسا غوجی	18- تسہیل المنطق صدیق احمد باندوی
6- درس ایسا غوجی	19- مخطوطہ کاپی مولانا عبد اللہ صاحب پنڈ سلطان
7- اللہ الی المضیئۃ	20- مخطوطہ کاپی مولانا محبوب الرحمن صاحب
8- تحفہ نعیمی	21- مخطوطہ کاپی مولانا حفیظ الرحمن صاحب
9- تشریحات سواتی	22- ضوابط منطقہ
10- تقہیم المنطق	23- انوار التہذیب
11- توضیح المنطق	24- توضیحات
12- تیسیر المنطق	

”اگر نیت بخیر ہو تو ہمارے نزدیک

بخاری پڑھانے والا اور قطبی پڑھانے والے

میں کوئی فرق نہیں۔“ (مقولہ حضرت شیخ الہند رحمہ اللہ)

”اگر قدیم منطق اور فلسفہ کو بالکل دیس نکالا دے دیا جائے تو

اسلاف کی کتابوں سے خاطر خواہ استفادے کی راہ مسدود ہو جاتی ہے

جو ہمارا اگر انقدر علمی سرمایہ ہے اسکے علاوہ منطق و فلسفہ کی تعلیم سے ذہن

و فکر کو جلا ملتی ہے اور ذہن مسائل کو مرتب طریقے سے سوچنے کا عادی بن

جاتا ہے اور اس طرح یہ علوم تفسیر، حدیث فقہ اور اصول فقہ کے مسائل

کو سمجھنے میں معاون ہوتے ہیں۔“

(شیخ الاسلام مفتی محمد تقی عثمانی صاحب حفظہ اللہ)

میرے والد میرے شیخ اور ان کا مزاج و مذاق، صفحہ نمبر 39